
shrIshrInivAsastavaH

ಶ್ರೀಶ್ರೀನಿವಾಸಸ್ತವಃ

Document Information



Text title : shrIshrInivAsastava

File name : shrInivAsastava.itx

Category : vishhnu, venkateshwara, stotra, vishnu

Location : doc_vishhnu

Author : shrIshailastAtayAchArya

Transliterated by : Malleswara Rao Yellapragada malleswararao at yahoo.com

Proofread by : Malleswara Rao Yellapragada malleswararao at yahoo.com

Source : Venkatesha Kavyakalapa

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀಶ್ರೀನಿವಾಸಸ್ತವಃ



ಶ್ರೀ ಶ್ರೀನಿವಾಸಪರಬ್ರಹ್ಮಣೇ ನಮಃ
ಆತ್ರೇಯ ಶ್ರೀವೇಂಗಟಾದ್ವರಿಣಃ ಕೃತೌ
ಶ್ರವಣಾನಂದೇ
ಪ್ರಥಮಶತಕಂ

ಆಚಕ್ರಾಯುಧಮಾ ಚ ಮಾಮಕಗುರೋರಾಚಾರ್ಯವರ್ಗಂ ಭಜೇ
ಯಸ್ಯಾಂತರ್ನಿಗಮಾಂತದೇಶಿಕಯತಿಶ್ರೇಷ್ಠಾ ಮುನಿಯಾರ್ಯಮುನಃ .
ರಾಮಸ್ತಾಮರಸೇಕ್ಷಣಃ ಸ ಚ ಮುನಿರ್ನಾಥಃ ಶರಾರಾತಿರಿ-
ತ್ಯಂತಸ್ತಂತಮಸಚ್ಚಿದಃ ಶ್ರುತಿದೃಶಾಮಗ್ರೇಸರಾ ಜಾಗ್ರತಿ .. ಶ್ರೀಃ ..
ಯಾ ಕಲ್ಯಾಣನಿಧಿವ್ರಜಂತಿ ಶರಣಂ ಯಾಮೇವ ಧೀಮೇದುರಾ
ಯಕ್ಷೇಶಂತಿ ಯಯೇಕ್ಷಿತಾ ಭುವಿ ಜನಾ ಯಸ್ಯೈ ಹರಿಸ್ತಿಷ್ಠತೇ .
ಯಸ್ಯಾ ಜಾತಮಿದಂ ವದಂತಿ ಭುವನಂ ಯಸ್ಯಾಃ ಸದಸ್ಯಾಃ ಸುರಾ
ಯಸ್ಯಾಮಾಯತತೇ ಶಿವಂ ಭಗವಸ್ತಾಮಿಂದಿರಾಂ ಚಿಂತಯೇ .. 2..
ಮಾಕಾನೇಕಹರ್ವಚರ್ವಣಚಣೈರ ಶ್ರಾಂತವಿಶ್ರಾಣನೈ-
ಮಾನಾಕಾಂಕ್ಷಿತಸಂವಿಧಾನನಿಪುಣೇ ನಾರಾಯಣೇ ಜಾಗ್ರತಿ .
ಕಷ್ಟಂ ಕಷ್ಟಮುಪೇತ್ಯ ದುಷ್ಟನೃಪತಿದ್ವಾರಕ್ಷಮಾ ರಕ್ಷ ಮಾ-
ಮಿತ್ಯಾಕ್ರಂದಕೃತಾಂ ವೃಥೈವ ದಿವಸಾನ್ಯೇತಾನಿ ಯಾತಾನಿ ನಃ .. 3..
ತೂರ್ಣಂ ದುರ್ನರಪಾಲವರ್ಣನಮಹಾದುರ್ನಾಟಕೋಪಕ್ರಮಂ
ದೋಷಂ ಶೇಷಯಿತುಂ ವೃಷಾಚಲಪತೇ ತೋಷಂ ಚ ನೇತುಂ ಸತಃ .
ಅತ್ರಾಮುತ್ರ ಚ ಲಬ್ಧುಮಗ್ರ್ಯಸುಮನೋಲಭ್ಯಾನಿ ಭಾಗ್ಯಾನ್ಯಮೀ
ಪದ್ಮಾಕಾಂತ ತವ ಸ್ತವೇ ಭವದವೈರಾರ್ತಾಃ ಪ್ರವರ್ತಾಮಹೇ .. 4..
ವಾಚಾ ವಾಂಛತಿ ಯತ್ತವ ಸ್ತವಮಿಹ ಪ್ರಹ್ವಾಪಿ ಜಿಹ್ವಾ ಚಿರಾ-
ದಾರಾಧ್ಯಾಮಿ ಭವಂತಮಿತ್ಯಪದಿಶಂಸ್ತೇನಾಪರಾಧ್ಯಾಮಿ ತೇ .
ಯದ್ವಾಸ್ಸಾವತಿಬಾಲವಾಗಿತಿ ಕೃಪಾವ್ಯಾಜಾಯ ತೇ ಜಾಯತೇ
ಸಂದತ್ತೇ ಶಿಶುಕೈಃ ಶುಕೈಶ್ಚ ಕಲಿತೋ ವರ್ಣೋಽಪಿ ಕರ್ಣೋತ್ಸವಂ .. 5..
ಮಾಲೀಮಸ್ಯಮವಾಪಿತಾ ಘನತಮಃಪ್ರಾಯೈರ್ಮುರಾರೇ ಚಿರಾ-
ದಿಂಗಾಲ್ಪೈರಿವ ಜಂಗಮಾಧಮಗುಣಾಭಾಸೈರಿಯಂ ಭಾರತೀ .

ತತ್ತಾದೃಗ್ಭಿರಶಂಕರಶಿರಃಕಂಪಸ್ಯ ಸಂಪಾದಕೈ-
 ಗಂಭೀರೈರವದಾಯತೇ ತವ ಗುಣೈರ್ಗಾಂಗೈಸ್ತರಂಗೈರಿವ .. 6..
 ಜಂಭಾಲಂಭನಚಿತ್ತಕಂಪನಮಹಾಕುಂಭಾಭವಕ್ಷೋಜಭ್ಯ-
 ದ್ರಂಭಾದ್ಯಾಮರಶಂಭಲೀದೃಢರೀರಂಭಾದಿಕಂ ಭಾವುಕಂ .
 ಶಂಪಾಲೋಲಮವೇಕ್ಷ್ಯ ಮುಹ್ಯತು ಜನಃ ಕಿಂ ಪಾಮರೇಣಾಮುನಾ
 ತ್ವಂ ಪಾದಾಂಬುಜಚುಂಬನಂ ಭಗವತಃ ಸಂಪಾದಯೇಥಾ ಮನಃ .. 7..
 ವೇದೈರ್ವಕ್ತುಮಜಾದಯೋ ಗುಣಗಣಾನ್ ವಿಶ್ವೇಶ ತೇ ನೇಶತೇ
 ಸ್ತೋತುಂ ತಾನ್ ಮಿತಯಾ ಗಿರಾ ವ್ಯವಸಿತೋ ಹಾಸ್ಯಾಯ ಹಾ ಸ್ಯಾದಯಂ .
 ಸಿಂಧುಂ ರಾಘವಸೇತುನಾಪಿ ತರಿತುಂ ತಂ ಸರ್ವತೋ ದುಶ್ಯಕಂ
 ಕೋ ವಾ ಲಂಘಯಿತುಂ ವ್ಯವಸ್ಯತಿ ಕುಶಸ್ತಂಭೇನ ಕುಂಭೇನ ವಾ .. 8..
 ಮುಗ್ಧೇ ವಾಣಿ ನೃಣಾಂ ಗುಣಾಃ ಕತಿಪಯೇ ಮಿಥ್ಯಾ ನಿಬದ್ಧಾ ಇತಿ
 ಪ್ರೋತ್ಸಿಕ್ತಾ ಭಗವದ್ಗುಣಾನುಕಥನಾರಂಭಾಯ ಕಿಂ ಜ್ಯಂಭಸೇ .
 ಆಕೃಷ್ಟಾಃ ಕತಿಚಿದ್ ವನೇಷು ಹರಿಣಾ ಇತ್ಯಾಜಿಹಾರ್ಷಾಮಹೋ
 ಲುಬ್ಧೋ ಲಬ್ಧಮದೋ ವಿಧಾಸ್ಯತಿ ವಿಧೋರಂಕೇ ಕುರಂಗೇಽಪಿ ಕಃ .. 9..
 ತ್ವತ್ಕಲ್ಯಾಣಗುಣಾಮೃತಾರ್ಣವಸುಧಾಲೇಶೋಽಪಿ ಲೀಡೋ ಭವಂ
 ಹಂತೀತಿ ಸ್ತವವಿಸ್ತರೇಷ್ವಪಟುತಾ ನಾತೀವ ದೋಷಾಯ ನಃ .
 ಆಪಾತಾಪ್ಲವ ಏವ ಜಹ್ನುದುಹಿತರ್ಯಹ್ನಾಯ ಶುದ್ಧೈ ಭವೇತ್
 ತಸ್ಯಾ ನೇತರಗಾಧವಾರಿಷು ತಲಸ್ಪಶೋಽಪಿ ನಾಪೇಕ್ಷಿತಃ .. 10..
 ಸಂದರ್ಭೇ ಮಮ ಮಾಸಸ್ತು ಸುಂದರತಯಾ ಸಂತೋಷಸಾಂದ್ರೋ ಬುಧಃ
 ಕಿಂತು ತ್ವದ್ಗುಣಲೇಶವೇಶಲತಯಾ ಸಂತುಷ್ಯತು ಶ್ರೀಪತೇ .
 ರಾಜಾನೋ ಮಣಿಪೇಟಿಕಾಮವಹಿತಾ ರಕ್ಷಂತಿ ಯತ್ ತತ್ರ ನೋ
 ಪೇಟೀಸೌಷ್ವವಮೇವ ಹೇತುರಪಿ ತು ಖ್ಯಾತಂ ಮಣೇರ್ಗೌರವಂ .. 11..
 ನಾದ್ಯಂ ಭೂತಮಹೋ ವಹಾಮಿ ಶಿರಸಾ ತ್ವತ್ಪಾದಜಾತಂ ನ ಚ
 ದ್ವೈತೀಯೀಕಮಥ ತ್ವದೀಕ್ಷಣಭುವಃ ಶೌರೇ ತೃತೀಯಸ್ಯ ವಾ .
 ಅಂತೇ ನಾವಸಮಪ್ಯವಾಪ್ಯ ಜನನಂ ತುರ್ಯಾನ್ನ ವಾ ಪಂಚಮೇ
 ಕಿಂಚಾಹಂ ಚರತಾಂ ಗುರುಸ್ತದಪಿ ತೇ ಸ್ತೋತ್ರೇ ಪ್ರವರ್ತೇ ಕಥಂ .. 12..
 ಓಂಕಾರಸ್ಯ ರಹಸ್ಯಮಿತ್ಯಜ ಇತಿ ಬ್ರಹ್ಮೇತಿ ಸರ್ವಾತ್ಮನಾ-
 ಮಾತ್ಮೇತಿ ಪ್ರಕೃತೇಃ ಪರಃ ಪುರುಷ ಇತ್ಯಾದ್ಯಃ ಸ್ವಯಂಭೂರಿತಿ .
 ವೇದಾಂತ್ಯೈರವಬೋಧಿತಾಯ ಭಗವನ್ ವಿಶ್ವೈಕಜೀವಾತವೇ
 ಬೋಧಾನಂದಮಯಾಯ ಸಿಂಧುದುಹಿತುರ್ನಾರ್ಥಾಯ ತುಭ್ಯಂ ನಮಃ .. 13..
 ಯಶ್ಚಕ್ಷುರ್ಜಗತಾಂ ತದೇವ ನಿಗಮಾಸ್ತ್ವಂಚಕ್ಷುರಾಚಕ್ಷತೇ

ಲಕ್ಷ್ಮೀನಾಥ ತಥಾಪಿ ದೃಶ್ಯಮಿತರಾದೃಶ್ಯಃ ಸ್ವಯಂ ಪಶ್ಯಸಿ .
 ಅಪ್ಯೇತಚ್ಚತಮನ್ಯುಪಾವಕಜನಿಸ್ಥಾನಂ ಸದಾ ನಃ ಪುನ-
 ವ್ವಕ್ತಂ ದೇವ ತವ ಪ್ರಸಾದಶಿಶಿರಂ ಹರ್ಷಂ ದೃಶೋರ್ವರ್ಷತಿ .. 14..
 ತತ್ತಾದೃಶ್ಯಕರುಣಾರಸೈರವಿರಲೈಸ್ತ್ವನ್ಮಾನಸಂ ಶೀತಲಂ
 ತಾಪಾನಾಂ ತ್ರಿತಯಂ ಹರೇದಿತಿ ಹರೇ ಧೈರ್ಯಂ ಮಮೋದಂಚತಿ .
 ತಜ್ಜನ್ಮಾ ವಿವೃಣೋತಿ ಶೀತಕಿರಣಸ್ತಚ್ಚೈತ್ಯಮತ್ಯುಜ್ಜ್ವಲಂ
 ಲಿಂಗಂ ಕಾರ್ಯಗುಣಂ ಹಿ ಕಾರಣಗುಣೇ ಶಂಸಂತಿ ನಿಸ್ಸಂಶಯಂ .. 15..
 ನಿತ್ಯಾಯ ಸ್ವತನುಸ್ಥವಾರಿಧಿವರಾಪತ್ಯಾಯ ಮೃತ್ಯುಂಜಯ-
 ಸ್ತುತ್ಯಾಯ ಕ್ಷಪಿತಪ್ರಣಮ್ರಜನದೌರ್ಗತ್ಯಾಯ ಸತ್ಯಾತ್ಮನೇ .
 ಇಚ್ಛಾನಿರ್ಮಿತವಿಶ್ವಜನ್ಯವನಸಂಹಾರಾಯ ನಿಶ್ಚೇಯಸ-
 ದ್ವಾರಾಯ ಸ್ಥಿರಸಂಪದೇ ನಮ ಇದಂ ನಾರಾಯಣಾಯಾಸ್ತು ತೇ .. 16..
 ದೀನಾನಾಂ ಸುರಧೇನವೇ ತನುಭೃತಾಮಂತಸ್ತಮೋಭಾನವೇ
 ಮಾಯಾತೂಲಕೃಶಾನವೇ ಕಲಯತೇ ಮಾನಕ್ಷತಿಂ ದಾನವೇ .
 ನಿರ್ಧೂತಾಖಿಲಕರ್ಮಣೇ ವಿನಮತಾಂ ನಿತ್ಯೇಂದಿರಾನರ್ಮಣೇ
 ತುಭ್ಯಂ ನಿರ್ಮಲಧರ್ಮಣೇ ನಮ ಇದಂ ಕುರ್ಮಃ ಪರಬ್ರಹ್ಮಣೇ .. 17..
 ಪಾದಾಂಭೋಜಮಹಂ ಭಜಾಮಿ ಭವತೋ ವೇದಾಂಚಲೈರಂಚಿತಂ
 ಪ್ರಖ್ಯಾತಾತ್ ಕಿಲ ಪನ್ನಗಾಚಲಪತೇ ಯಸ್ಯ ಪ್ರಭಾವಾದಸೌ .
 ಸಿದ್ಧಾ ಮೂರ್ಧ್ನಿ ಘನೀಶ್ವರಸ್ಯ ಪೃಥಿವೀಂ ಶರ್ಮಸ್ಯ ಚಾಪೋ ಮುನೇ-
 ರಗ್ನಿಶ್ಚಾಕ್ಷಪದಸ್ತ್ರೀವರ್ಣಜನುಷಾಂ ಶುಶ್ರೂಷಕಾಪ್ತಿಸ್ತಥಾ .. 18..
 ಮೂರ್ತೀನಾಂ ತಿಸೃಣಾಂ ಪರಾ ತು ಕತಮೇತ್ಯಬ್ಜಾಕ್ಷ ಸಂಶೇರತೇ
 ಭ್ರಾಂತಿಂ ಯಾಂತಿ ಚ ದೇವತಾಂತರಪರೈರ್ಯೇ ವಾಜ್ಮಯೈಸ್ತಾಮಸೈಃ .
 ಯಃ ಪಾದಾಂಬು ದದಾತಿ ಯಸ್ತದುಪಸಂಗೃಹ್ಣಾತಿ ಗೃಹ್ಣಾತಿ ವಾ
 ಯಶ್ಚೈತಚ್ಚಿರಸೈವ ತೇಷು ಪರಮಃ ಕೋ ವೇತಿ ಪೃಚ್ಛಾಮಿ ತಾನ್ .. 19..
 ಪರ್ಯಂಕಸ್ತವ ಪಂಕಜಾಕ್ಷ ಗಿರಿಜಾಪ್ರಾಣೇಶಿತುಭೂಷಣಂ
 ಚಾರು ತ್ವಚ್ಚರಣಾರವಿಂದಸಲಿಲಂ ಚೂಡಾಪದೇ ಮಾಲಿಕಾ .
 ಮಂತ್ರೋ ನಿತ್ಯಜಪೋಚಿತೋ ನನು ಭವನ್ನಾಮೈವ ತದ್ಯೋಷಿತಃ
 ಪಾರಮ್ಯೇ ಭವತೋ ಮುಕುಂದ ಭುವಿ ಕಃ ಸಂದೇಗ್ನಿ ಮಂದೇತರಃ .. 20..
 ನಾಲೀಕೇ ಜನನಂ ಸ್ಥಿತಿಂ ಚ ಭಜತೋ ನಾರಾಯಣ ಬ್ರಹ್ಮಣಃ
 ಸ್ಥಾನೇಽಭೂದ್ ರಜ ಏವ ಕಾರಣಗುಣಃ ಕಾರ್ಯೇ ಹಿ ಸೂತೇ ಗುಣಂ .
 ಈಶಾನೇ ಪುನರಂಧಕಾರಿಪದಭಾಜ್ಯಹಂ ತಮಸ್ತತ್ ಕಿಲ
 ಶ್ರೀವಾಸೇ ತ್ವಯಿ ಸಾರಸತ್ವವಿಭವಃ ಸಂಜಾಘಟೀತಿ ಸ್ಫುಟಂ .. 21..

ನಾಗೇಂದ್ರಾದ್ರಿವಿಹಾರ ಸಾರಸವನಸೋಮಪ್ರಕಾಶಾವಹಾ
ಧೀರೋದಾರಪದಕ್ರಮಾ ಮತಿಮತಾಧ್ಯೇಯಾ ಸುವರ್ಣಾಕೃತಿಃ .
ಪುಷ್ಯಂತಿ ನಿಜಮೌಲಿನಾ ಸುಮನಸೋ ಜ್ಯೋತಿಷ್ಮದಂಗೋಜ್ವಲಾ
ತ್ರಯ್ಯೇಷಾ ಸುರಪೂಜ್ಯ ರಜ್ಯತಿತರಾಂ ತ್ವಯ್ಯೇವ ಲಕ್ಷ್ಮೀರಿವ .. 22..
ನಿತ್ಯಾಪಾಕೃತಮೀರ್ನಿರತ್ಯಯಶುಭಾಧಾರೈರ್ವೃತೋ ಬಾಂಧವೈಃ
ಪ್ರಾಥಾಭಸ್ಥಿರಧೀರಸನ್ನಭವನಸ್ಥಾಯೀ ವ್ಯಥಾಭಾರಹೃತ್ .
ಸದ್ಗೋಷ್ಠೀಷು ಸದಾ ವಿಭಾನಮಧಿಕಂ ಪ್ರಾಪ್ತಃ ಶ್ರಿತಸ್ತ್ವಾಂ ಹರೇ
ತತ್ಪುಲ್ಕಸ್ತ್ವದನಾಶ್ರಿತಶ್ಚ ಭಗವನ್ನಂತೈಃ ಭಂಗಂ ವಿದುಃ .. 23..
ಶ್ರೇಯಸ್ತೋಯದಸಂಪ್ರದಾಯರಸಿಕಚ್ಚಾಯಃ ಸಹಾಯಃ ಶ್ರಿಯ-
ಶ್ಚಿಂತಾರತ್ನಸಪತ್ನವೀಕ್ಷಿತಲವಶ್ಚೇಕ್ರಿಯತಾಮನ್ವಹಂ .
ಯೋ ವಿಶ್ವೇನ ಚ ಗಾತ್ರವಾನ್ ಹಿಮರುಚಾಪುಷ್ಣಾಂಶುನಾ ನೇತ್ರವಾನ್
ಸುಗ್ರೀವೇಣ ಚ ಮಿತ್ರವಾನ್ ಕುಶಲವಬ್ರಹ್ಮಾದಿಭಿಃ ಪುತ್ರವಾನ್ .. 24..
ಪೂರ್ವಂ ತ್ವತ್ಪದಪಾಂಸುನಾ ಬಲಿರಿಪೋ ಪೂತಾ ಜಲಧ್ಯದ್ಗನಾ
ಪುಂಸಃ ಸಾಸಪಿ ಸುರಾಪಗಾ ವಿತನುತೇ ಪೂತಾನ್ ಸುರಾಪಾನಪಿ .
ಪತ್ನೀ ಯೋಗಿವರಸ್ಯ ಸಾ ಸುರಪಗಾ ಪ್ರಾಪ್ತಾ ವಿಶುದ್ಧಿಂ ಪರಾಂ
ತೇನೇತ್ಯತ್ರ ನ ವಿಸ್ಮಯಃ ಸ ಮಮ ಕಿಂ ಪಾಪಂ ನ ಲೋಪಂ ನಯೇತ್ .. 25..
ಮಾಮಾರಾಧ್ಯ ದುರತ್ಯಯಂ ಸ್ವಯಮಮೀ ಮಾಯಾಪಯೋಧಿಂ ತರ-
ನ್ವಿತ್ಯಾಲೋಚ್ಯ ಸಹೇಂದ್ರಿಯೈರಿಹ ವಪುಸ್ತ್ವಂ ಚೇತನೇಭ್ಯೋಽದಿಶಃ .
ತೇಷ್ಟೇಕೇ ತತ ಏವ ದುಷ್ಟೈಃ ತಶತಂ ಸಂಚಿನ್ವತೇ ಶ್ರೀಪತೇ
ಕ್ಷಪ್ತೇ ತಾಪಶಮಾಯ ವಿಂದತಿ ಸರಸ್ಯಂಧಸ್ತು ಪಾತವ್ಯಥಾಂ .. 26..
ಗೋವಿಂದೇತಿ ಕೃಪಾಕರೇತಿ ಕಮಲಾಕಾಂತೇತಿ ಕೃಷ್ಣೇತಿ ವಾ
ಕಾಕುತ್ಸ್ಥೇತಿ ರಘೂದ್ವಹೇತಿ ಜಲದಶ್ಯಾಮೇತಿ ರಾಮೇತಿ ವಾ .
ವೈಕುಂಠೇತ್ಯತಿಚಂಡಕಂಟಕವನೀದಾವೇತಿ ದೇವೇತಿ ವಾ
ಶೇಷಾದ್ರೀಶ ತವೈವ ನಾಮ ಕಥಯನ್ ಶ್ರೇಯೋ ನ ವಿಂದೇತ ಕಃ .. 27..
ಕಲ್ಯಾಣೈಕನಿಕೇತನಂ ತದನಘಂ ಕಾಲಾಂಬುದಶ್ಯಾಮಲಂ
ಚಿತ್ತೇ ನೃತ್ಯತು ಶೇಷಭೂಧರಶಿರೋರತ್ನಂ ಚಿರತ್ನಂ ಮಹಃ .
ಯಸ್ಯೋರಸ್ಯನಿಶಂ ಸುತಾ ಜಲನಿಧೇರ್ಯಸ್ಯಾಸ್ತಿ ತನ್ಮೇಖಲಾ
ಪಾರ್ಶ್ವೇ ಯಸ್ಯ ಪದೇ ಚ ತತ್ಪ್ರಿಯತಮಾ ಯತ್ ತತ್ರ ಶೇತೇ ಸ್ವಯಂ .. 28..
ದುರಾದೇವ ನಿರಸ್ಯ ದುಷ್ಟನೃಪತಿದ್ವಾರಾಗ್ರನಿತ್ಯಸ್ಥಿತಿಂ
ತಾರಾವಲ್ಲಭದುರ್ಲಭಪ್ರಭಮುಖಂ ಧಾರಾಧರಶ್ಯಾಮಲಂ .
ಪಾರಾವಾರಸುತಾಸಖಂ ಸುಮನಸಾಮಾರಾಧಯಾಮಃ ಪ್ರಭುಂ

ಘೋರಾಪಾರಸಮಸ್ತದುಷ್ಕೃತಪರೀಹಾರಾಯ ನಾರಾಯಣಂ .. 29..
 ಕೀರ್ತಿಂ ನಶ್ಚಿರವರ್ತಿನೀಂ ಕ್ಷಿತಿತಲೇ ಪುಷ್ಪಾತು ಕೃಷ್ಣಾಂಬುದಃ
 ಕಶ್ಚಿತ್ ತಾಪಹರೋ ಗೃಹೀತಕಮಲಃ ಕಲ್ಲೋಲಿನೀವಲ್ಲಭಾತ್ .
 ಧಿನ್ವನ್ ಜೀವನದಾನತೋ ಜಗದಿದಂ ತನ್ನನ್ನದೀನಾಂ ಶ್ರಿಯಂ
 ಪ್ರಾಪ್ತಃ ಸಾಧುಕದಂಬಜ್ಯಂಭಣಕರಃ ಶ್ರೀವೇಂಕಟಕ್ಷ್ಮಾಧರಂ .. 30..
 ಆಸ್ತಾಮಷ್ಟನವೈದಿನೈರಪಯತೀ ಪ್ರಾಸ್ತಾಪವರ್ಗಸ್ವ ಹಾ
 ವೃಷ್ಟೋಂತಃಪುರಕೇಳಿತಾಂಡವವಿಧೌ ತೃಷ್ಣಾ ಕದುಷ್ಣಾಂಚಿತಾ .
 ದೀಕ್ಷಾಮಾಶ್ರಿತರಕ್ಷಣೇ ಕೃತವತೋ ಮೋಕ್ಷಾಯ ಲಕ್ಷ್ಮೀಪತೇಃ
 ಸಾಕ್ಷದೇವ ಪದಾರವಿಂದವಿಷಯಾಂ ಪ್ರೇಕ್ಷಾಮಪೇಕ್ಷಾಮಹೇ .. 31..
 ಕಲ್ಯಾಣಾನಿ ಚಿರಂ ತರಂಗಗಯತು ನಃ ಕಾರುಣ್ಯಕಲ್ಲೋಲಿನೀ-
 ಕಾಂತಸ್ವಾಂತಚರಸ್ವತಾಂ ಸಫಲಯನ್ ಕಾಕೋದರೇಂದ್ರಾಚಲಂ .
 ಆಮೋದಾದಮೃತಂ ದದಾತಿ ವಿಬುಧವ್ರಾತಾಯ ಜಾತಾದರೋ
 ಗಾಂಭೀರ್ಯೈಕನಿಧಿರ್ಘನೈರಭಿಗತೋ ಯೋ ಜೀವನಪ್ರೇಪ್ಸುಭಿಃ .. 32..
 ಪುಣ್ಯಾರಣ್ಯಮಹೀರುಹೈರವಿರಲೇ ಪುಷ್ಪಾಸವೈಶ್ಚೀತಲೇ
 ನಾನಾದಿಗ್ಜನಸೇವ್ಯಮಾನ ಶಿಖರೇ ನಾಗಾಧಿಪಕ್ಷ್ಮಾಧರೇ .
 ಆವಿಭೂತಮುಪಾಸಿತಂ ಮುನಿಜನೈರಪ್ರಾಕೃತಂ ದೈವತಂ
 ಪದ್ಮಾಕಾಂತಭುಜಾಂತರಂ ಶುಭಪರೀಪಾಕಾದ್ವಿಲೋಕಾಮಹೇ .. 33..
 ಅಂಘ್ರಂ ಜಿಘೃತಿ ವೇಂಕಟಾಚಲಪತೇರಾರುಹ್ಯ ಚೋರುದ್ವಯೀ-
 ಮಧ್ಯಾಸ್ತೇ ರಶನಾಮಥಾಟತಿ ಕಟೋಮಾಸೇವತೇ ನಂದಕಂ .
 ವಕ್ಷಸ್ಥಾಂ ಶ್ರಯತೇ ಶ್ರಿಯಂ ವಿಹರತೇ ಶಂಖೇ ರಥಾಂಗೇ ಚ ಧೀ-
 ರಾಲೀಡೇ ಮುಖಚಂದ್ರಮಂಡಲಸುಧಾಂ ಕೋಟೀರಮಾಟೀಕತೇ .. 34..
 ಧ್ಯಾತಂ ಯೋಗಕಲಾವಿಲಾಸರಸಿಕೈಶ್ಚೀತಂ ದಯಾಸ್ತೋತಸಾ
 ಖ್ಯಾತಂ ಮೌಳಿಷು ಕೃತ್ರಿಮೇತರಗಿರಾಂ ಕ್ರೀತಂ ಶ್ರಿಯಾ ವಿಭ್ರಮೈಃ .
 ವೇತಂಡೇಂದ್ರವಿಪದ್ವಿಮೋಚನಚಣಂ ವಾತಂಧಯಕ್ಷ್ಮಾಧರೇ
 ಜಾತಂ ಧಾಮ ನಿರಾಮಯಂ ಪ್ರಶಮಯತ್ವಾ ತಂಕಜಾತಂ ಮಮ .. 35..
 ಹೇಮಾಟೋಪವಿಡಂಬಿಗಾತ್ರಸುಷಮಾಂ ವಾಮಾಲಕಾಂ ಕಾಮಪಿ
 ಪ್ರೇಮಾವೇಶವಶೇನ ವಕ್ಷಸಿ ವಹನ್ವೈಮಾನಿಕೇಂದ್ರಾಂಚಿತಃ .
 ಕ್ಷೇಮಾಣಿ ಸ್ವಯಮಾತನೋತು ಜಗತಾಂ ಕಾಮಾಭಿರಾಮಾಕೃತಿಂ-
 ಭೂಮಾ ಕೋಽಪಿ ಭುಜಂಗಭೂಧರಶಿರಸ್ಸೀಮಾತಮಾಲೋಪಮಃ .. 36..
 ಪ್ರಾತರ್ನಾತನವಂ ತವಾಭಿಗಮನಂ ಪಶ್ಚಾತ್ತ್ವ ದರ್ಚಾಕ್ಷಮಂ
 ದ್ರವ್ಯಂ ನಾರ್ಜಯಮಾಚರಂ ನ ಚ ತತಃ ಪ್ರಾಜ್ಯಾಂ ತ್ವದಿಜ್ಯಾಮಪಿ .

ಸ್ವಾಧ್ಯಾಯಂ ನ ಚ ಹರ್ಷಹೇತುಮಜಪಂ ನಾಧ್ಯಾಯಮಂಘ್ರೀ ಚ ತೇ
 ತನ್ಮೇ ಜನ್ಮ ವಿಪಶ್ಚಿತೋಽಪಿ ವಿಫಲಂ ಶೌರೇ ತಿರಶ್ಚಾಮಿವ .. 37..
 ಭೋಗೀಶಾನಮಹೀಧರೇಂದ್ರಮಕುಟೀಪಾಟೀರವಾಟೀಚರ-
 ದ್ಧಿಲ್ಲೋತ್ಪಲ್ಲಸರೋಜಪತ್ರನಯನಾನೇತ್ಯೈಕಪಾತ್ರಾಯಿತಃ .
 ನಾಭೀಪದ್ಮನಿವಾಸಿಧಾತ್ಯವದನಪ್ರೋದ್ಯಜ್ಜರದ್ಧಾರತೀ-
 ಗಾನಾಕರ್ಣನಹೃಷ್ಟಕರ್ಣಯುಗಳಃ ಪಾಯಾದಪೂರ್ವಃ ಪ್ರಭುಃ .. 38..
 ನಾಭೇರೇವ ಬಭೂವ ಯಸ್ಯ ಗಗನಂ ನೇತ್ರಾದಸೌ ತನ್ಮಣಿಃ
 ಚಿತ್ತಾತ್ತತ್ಪರಿಪಂಥಿ ಧಾಮ ಶಿಶಿರಂ ತಚ್ಚೇಖರಃ ಫಾಲತಃ .
 ಪ್ರಾಣಾತ್ತತ್ಕರಕಂಕಣಾಶನಮದೋಮಿತ್ರಂ ಚ ವಕ್ರಾದಯಂ
 ಶೇಷಾದ್ರಾವವಲೋಕಿತೋ ಹರಿರುರೋಭೂಷಾಯಿತಾಂತಃಪುರಃ .. 39..
 ಶೌರೇ ವಾಹನಯಾಂಚಕರ್ಥ ಶಕುನಿಂ ಮುಕ್ತ್ವಾ ಗಜಾಶ್ಚಾದಿಕಾನ್
 ಸರ್ಪೇ ಸಂವಿಶಸೇ ಕಥಂ ಮಣಿಮಯೇ ತಲ್ವೇಽಪ್ಯನಲ್ವೇ ಸತಿ .
 ವಿಸ್ತೀರ್ಣಾಲಯಹೀನವತ್ ಸುಬಹುಷು ಸ್ಥಾನೇಷು ಸತ್ಸ್ವಪ್ಯಹೋ
 ಪುತ್ರಂ ನಾಭಿಬಿಲೇ ನ್ಯಧಾಃ ಕಥಮಿಮಾಂ ಪತ್ನೀಂ ಚ ವಕ್ಷಸ್ಥಲೇ .. 40..
 ಅವಿರತಮಧುಪಾನಕ್ಷುಭ್ಯದಕ್ಷಿಭ್ರುವಾಣಾ-
 ಮವನಿಭೃದಧಮಾನಾಮಾಸ್ಯಮಾತ್ಮಂಭರೀಣಾಂ .
 ಪರುಷತಮಮಪಾಸ್ಯ ಪ್ರತ್ಯಹಂ ನಿತ್ಯಹರ್ಷ-
 ಪ್ರದಮಿದಮವಲೋಕೇ ಪದ್ಮನಾಭಾಂಘ್ರಿಪದ್ಮಂ .. 41..
 ಸಕಲಕುಶಲದಾಯೀ ಸರ್ವದೇವಾತಿಶಾಯೀ
 ಪ್ರಬಲದುರಿತಲಾವೀ ಭಕ್ತಚಿತ್ತಾನುಸೇವೀ .
 ಭವಗಹನವಿದಾರೀ ಪಾರಿಜಾತಾಪಹಾರೀ
 ಫಣಿಪತಿಗಿರಿವಾಸೀ ಪಾದು ಪದ್ಮಾವಿಲಾಸೀ .. 42..
 ಉರುತರದುರಿತೈಘ್ವಂಸದಕ್ಷೈಃ ಕಟಾಕ್ಷೈಃ
 ಉಪಚಿತಕಮಲಾನಾಮುತ್ಪಲಶ್ಯಾಮಲಾನಾಂ .
 ಫಣಿಗಿರಿನಿಲಯಾನಾಂ ಭಕ್ತದತ್ತಾಭಯಾನಾಂ
 ದೃಢಮತಿರಹಮದ್ಯ ಸ್ತೋಮಮಭ್ಯೇಮಿ ಭಾಸಾಂ .. 43..
 ಪ್ರಬಲದನುಜಪಾಳೀಪ್ರಾಣಸಂಹಾರಕೇಳೀ-
 ಪಟಿಮಘಟಿತಕೀರ್ತಿಭಾಸ್ವದಾನಂದಮೂರ್ತಿಃ .
 ಫಣಿಗಿರಿಗೃಹಮೇಧೀ ಭಕ್ತಬಾಧಾನಿರೋಧೀ
 ಭವತು ಹೃದಿ ಮಮಾಯಂ ಪ್ರಾಸ್ತುವನ್ನಾಗಮಾ ಯಂ .. 44..
 ಕಮಲವಿಮಲಶೋಭಾವಿಭ್ರಮಾದಭ್ರಮಾನ್-
 ಕ್ಷಪಣನಿಪುಣವಕ್ತ್ರಃ ಕೌಣಪಾನಾಮಮಿತ್ರಃ .

ಉರಸಿ ಸರಸಿಜಾಕ್ಷೀಮುದ್ವಹನ್ನಿದ್ವದಾಡ್ಯಂ-
 ಕರಣಚರಣರೇಣುಃ ಕೋಽಪಿ ಪಾಯಾದಪಾಯಾತ್ .. 45..
 ವಿವಿಧನಿಗಮಸಾರೇ ವಿಶ್ವರಕ್ಷೈಕಧೀರೇ
 ವೃಷಶಿಖರಿವಿಹಾರೇ ವಕ್ಷಸಾಽಽಶ್ಲಿಷ್ಟದಾರೇ .
 ಭಗವತಿ ಯದುವೀರೇ ಭಕ್ತಬುದ್ಧೇರದೂರೇ
 ಭವತು ಚಿರಮುದಾರೇ ಭಾವನಾ ನಿರ್ವಿಕಾರೇ .. 46..
 ಅನಿಶಮುರುಭಿರತ್ರಾಮುತ್ರ ಚ ಕ್ಲೇಶಮೂಲೈಃ
 ಕಿಮುದರಭೃತಿಕಾರ್ಯೈರಾಪ್ರಯಾಣಾದವಾಯೈಃ .
 ಸುಖಮನಘಮವಾಪ್ತಂ ಸೋಽಹಮಂಭೋದಭಾಸಂ
 ಘಣಿಪತಿಗಿರಿವಾಸಂ ಭಾವಯೇ ಶ್ರೀನಿವಾಸಂ .. 47..
 ಪ್ರತಿಕಟಕಮಟಿತ್ವಾ ಪಾರ್ಥಿವಾಗ್ರೇ ನಟಿತ್ವಾ
 ಪಟುಚಟುಶತಮುಕ್ತ್ವಾ ಪಾತಕಾನ್ಯೇವ ಕೃತ್ವಾ .
 ಕಿಮಿಹ ಫಲಮವಾಪ್ತಂ ಕೇವಲಂ ಕೈಟಭಾರೇಃ
 ಸ್ಮರ ಚರಣಸರೋಜೇ ಸಂತರಾಮ್ಯಂತರಾತ್ಮನ್ .. 48..
 ವಶಯತಿ ಹೃದಯಂ ಮೇ ವರ್ಷತಿ ಶ್ರೀಶ ಹರ್ಷಂ
 ಜನಯತಿ ಪರಿಶುದ್ಧಿಂ ಜಾಯತೇ ಮಂಗಳಾಯ .
 ದಮಯತಿ ಪರಿತಾಪಂ ದೇವ ನಿರ್ಹಂತಿ ಪಾಪಂ
 ದರಮಪಿ ವಿಧುನೀತೇ ದರ್ಶನಂ ತಾವಕೀನಂ .. 49..
 ಕಬಲಿತಘನವರ್ಗಃ ಕಾಂತಿಭಿಃ ಪೇಶಲಾಭಿಃ
 ಕಮಲವನನಿವಾಸಾಕಾಂತಬಾಹಾಂತರಾಲಃ .
 ಪುರುಷ ಇಹ ರಥಾಂಗೀ ಪೂರ್ಣಿಮಾಚಂದ್ರಬಿಂಬ-
 ಪ್ರತಿಭಟವದನಶ್ರೀಃ ಪ್ರಾತರಾಭಾತು ಚಿತ್ತೇ .. 50..
 ಸುರತರುರಿವೋದಾರೋ ದಾರೋಪಶೋಭಿಭುಜಾಂತರಃ
 ಮಧುರಕರುಣಾಲೋಕೋ ಲೋಕೋಪರಕ್ಷಣಾದೀಕ್ಷಿತಃ .
 ಅಖಿಲಸುಮನಃಕೋಟೀಕೋಟೀರಚುಂಬಿಪದಾಂಬುಜಃ
 ಘಣಿಧರಣಿಭೃನ್ನ್ಮಲ್ಲೋ ಮಲ್ಲೋಚನಾಭರಣಾಯತೇ .. 51..
 ತಮುಪನಿಷದಾಂ ಸಾರಂ ಸಾರಂಗಳಾಂಛನಲೋಚನಂ
 ಪ್ರಕಟಿತಕೃಪಾಸಾರಂ ಸಾರಂಭಮಾಶ್ರಿತಪಾಲನೇ .
 ಲಯಮಿಹ ರುಷಾ ವಾರಂ ವಾರಂ ನಯಂತಮಮುಂ ದ್ವಿಷಾಂ
 ವೃಷಗಿರಿಪತಿಂ ವಾರಂ ವಾರಂ ಶುಭಾಯ ವಿಚಿಂತಯೇ .. 52..
 ಮುನಿಭಿರನಿಶಂ ಧ್ಯೇಯಾ ಗೇಯಾ ಸುರಪ್ರಮದಾಜನೈಃ
 ವಲಭಿದುಪಲಚ್ಛಾಯಾದಾಯಾದದೀಪ್ತಿಲಸತ್ತನುಃ .

ಉರಸಿ ವಿಹರಜ್ಜಾಯಾ ಕಾಯಾಧವಾಭಯದಾಯಿನೀ
 ವಿಹಿತದುರಿತಾಪಾಯಾ ಪಾಯಾದ್ವ್ಯಷ್ಟಾಚಲದೇವತಾ .. 53..
 ದುರಿತಭರಿತೇ ದುರ್ದೇಹೇಽಸ್ಮಿನ್ ದುರಾಮಯದೂಷಿತೇ
 ಮಮ ನವನವಸ್ತುಷೋತ್ಕರ್ಷೋ ಭವತ್ಯನಿವಾರಿತಃ .
 ಅಮುಮಪನಯನ್ನಂಭೋಜಶ್ರೀಕದಂಬವಿಡಂಬಕೇ
 ತವ ಹೃತನಮತ್ಪ್ರೇದೇ ಪಾದೇ ರುಚಿಂ ರಚಯೇಶಿತಃ .. 54..
 ಅಭಿಗತಿಮುಖೈರಸ್ಯಾಮಿ ಶ್ರೀನಿವಾಸ ನ ವಾಸರಾನ್
 ಪ್ರಶಮಿತಭವೋದ್ವೇಗೈರ್ಯೋಗೈರ್ನಯಾಮಿ ನ ಯಾಮಿನೀಃ .
 ನ ಚ ವಿರಚಯೇ ನಾಥ ತ್ರುತ್ಯತ್ತಮಾಂಸಿ ನಮಾಂಸಿ ತೇ
 ತದಪಿ ಭವತಾ ಹಾ ಮೇ ಮುಕ್ತಿಸ್ವಹಾಪಿ ನ ಹಾಪಿತಾ .. 55..
 ದುರತ್ಯಯರುಜಾತುರೇ ದುರಿತಧೂಸರೇ ನಶ್ಚರೇ
 ಹರೇ ಬತ ಕಲೇವರೇ ಮತಿಹರೇ ಕೃತಘ್ನೋದರೇ .
 ಸ್ವಹಾಮಿಹ ವಿಹಾಯ ತೇ ಸ್ಮರತಿ ಮಾನಸಂ ಮೇ ಯಥಾ
 ತಥಾ ಕುರು ಸುಧಾಬ್ಧಿಜಾಸಖ ದಯಾಮವಿಘ್ನೋದಯಾಂ .. 56..
 ತಮಃಪ್ರಕರರುದ್ಧಯೇ ತದನು ಸತ್ತ್ವಸಂವೃದ್ಧಯೇ
 ವಿಶುದ್ಧಮತಿಸಿದ್ಧಯೇ ವಿಮಲನಿರ್ಬೃತೇರ್ಲಬ್ಧಯ .
 ಭವಂತು ಮಯಿ ಸಂತತಂ ಭಗವತೋ ವೃಷಾದ್ರಿಪ್ರಭೋಃ
 ಪ್ರಗೇತನಪಯೋರುಹಪ್ರತಿಭಟಾಃ ಕಟಾಕ್ಷಚ್ಚಟಾಃ .. 57..
 ಪ್ರಪನ್ನಾನಾಂ ನಾನಾದುರಿತಪರಿತಾಪವ್ಯತಿಕರಂ
 ನಿರುಂಧಾನಾ ಧಾನಾಪ್ರದಮುನಿಧನೇಶೀಕೃತಿಚಣಾ .
 ಪ್ರಬಿಭ್ರಾಣಾಽಭ್ರಾಣಾಮಪಿ ಮದಹರಾಂ ದೀಪ್ತಿಮನಘಾಂ
 ಭೃತಾಶೇಷಾ ಶೇಷಾಚಲಶಿಖರಭೂಷಾ ವಿಜಯತೇ .. 58..
 ಮುದೇ ವೋ ದೇವೋಽಯಂ ಭವತು ಭುಜಗೇಂದ್ರಾಚಲತಟೀ-
 ಕೃತಾವಾಸೋ ವಾಸೋರುಚಿನಿಚಯಧೂತಾಚಿರರುಚಿಃ .
 ಗಜಾದೀನಾಂ ದೀನಾಂ ಶಮಯಿತುಮವಸ್ಥಾಂ ಕರುಣಯಾ
 ನಿಜಗ್ರಹ ಗ್ರಹಪ್ರಭೃತಿರಿಪುವರ್ಗಂ ಸಪದಿ ಯಃ .. 59..
 ಅಭೀಷ್ಟಂ ವೋ ದುಗ್ಧಾಮಖಿಲಮಿಹ ಗೋಪಾಲತಿಲಕಃ
 ಪಯೋದಶ್ಯಾಮಾಂಗಃ ಘಣಿಧರಣಿಭೃತ್ಯಾನನಚರಃ .
 ಅಘಾ ಸಂ ವದ್ಧಾನಾಮಹಹ ಜರತೀನಾಮಪಿ ಗವಾಂ
 ಪರೀಪೋಷಂ ಕುರ್ವನ್ ರಸಮಮಿತಮುತ್ಪಾದಯತಿ ಯಃ .. 60..
 ನಮಸ್ತಸ್ಮೈ ಭಸ್ಮೀಕೃತನರಕಬಾಣಾದಿವಿಬುಧ-

ಪ್ರತಿದ್ವಂದ್ವಿಶ್ರೇಣೀವಿಷತರುವನೀಕಾಯ ಮಹತೇ .
 ಹುತಾನಾಂ ಹವ್ಯಾನಾಂ ನಿಯತಮುಪಭೋಕ್ತೇಽಧಿಸವನಂ
 ಪ್ರಶಸ್ತಾರಾಧ್ಯಾಯ ಪ್ರಚುರರುಚಯೇ ನಿಸ್ಯಶುಚಯೇ .. 61..
 ವಿಹಾರಿ ಜಗದುದ್ಭವಸ್ಥಿತಿವಿಲೋಪನೈರ್ಯಾತನಾಂ
 ಧುನಾತು ಮಿಥುನಂ ಮಿಥಸ್ತದವಿಯೋಗಿ ಯತ್ಪ್ರಕಕಂ .
 ವದಂತಿ ವಸುಧಾಧರಂ ಪುನರಚಂಚಲಾಭಂ ಬುಧಾಃ
 ಪರಂ ನವಸುಧಾಧರಂ ಸ್ಫುರತಿ ಚಂಚಲಾಭಂ ತಥಾ .. 62..
 ಶುಚಯೇ ರಚಯೇ ಪ್ರಣಾಮಮಸ್ಮೈ
 ಪ್ರಭವೇ ಸುಪ್ರಭವೇಷಪೇಶಲಾಯ
 ಹರಯೇ ನಿರಯೇಕ್ಷಣಂ ಕ್ಷಣಂ ಯಂ
 ವಿನತಾ ನೋ ಜನತಾ ಕದಾಪ್ಯಪೈತಿ .. 63..
 ಕಲಿಕಲ್ಮಷಹಾರಿನಾಮಧೇಯಂ
 ಕಲಯೇ ತಾಪಸಮಾನಸಾವಧೇಯಂ .
 ಮದನಸ್ತ್ವಹಣೀಯರೂಪಧೇಯಂ
 ತದನಂತಾಚಲಮೌಲಿಭಾಗಧೇಯಂ .. 64..
 ತವ ನಾಗರಭೂಸ್ತು ಧರ್ಮಪತ್ನೀ
 ದಿವಸಾನಾಮಧಿಪೋ ನಿವಾಸವೇದಿಃ .
 ಶಿವಧಾತ್ಯಮುಖಾಸ್ಸುತಾಸ್ತ್ವದನೈಃ-
 ರವಧಾರ್ಯೋ ಮಹಿಮಾ ಕಥಂ ತ್ವದೀಯಃ .. 65..
 ಮಧುರಂ ವಿಧುರಮ್ಯವಕ್ತೃಬಿಂಬಂ
 ಮಹಿತಂ ಧಾಮ ಹಿತಂ ಮಖಾಶನೇಭ್ಯಃ .
 ತದಹಂ ಮದಹಂತೃ ದಾನವಾನಾಂ
 ವಿದಧೇ ಭೀತ್ಯುದಧೇಃ ಪ್ಲವಂ ಗುಣಾಡ್ಯಂ .. 66..
 ನಮತಾಂ ಮಮತಾವಲೇಪಹಂತ್ರೇ
 ವರದಾಯ ಸ್ಫುರದಾಯತೇಕ್ಷಣಾಯ .
 ಕರವೈ ಮುರವೈರಿಣೇ ಪ್ರಣಾಮಾ-
 ನುರಗೋವೀರ್ಧರಗೋ ಯ ಏಷ ಭಾತಿ .. 67..
 ಕರುಣಾವರುಣಾಲಯಂ ಮುರಾರೇ
 ಕಮಲಾಕ್ಷಂ ಕಮಲಾಕ್ಷಮಾಸಮೇತಂ .
 ಭಜತೇ ನಿಜತೇಜಸಾ ಜಿತಾರ್ಕಂ
 ವಿಗತಾಂಹಾ ಜಗತಾಂ ಧುರಂಧರಂ ತ್ವಾಂ .. 68..
 ಅನಂತಶೈಲೇಶ ತವಾಭಿಧಾನಂ

ಕ್ಷಣಂ ಗೃಣಂತಃ ಪ್ರವಿಶಂತಿ ನಾಕಂ .
ರಮಾಸಖ ತ್ವದ್ವಿಮುಖಾಶ್ಚ ಮಧ್ಯೇ
ರಸಂಗತಂ ಹಂತ ತಮೇವ ಯಾಂತಿ .. 69..
ಪ್ರಸಾಧಯೇದ್ ಯಾಂ ತಪಸಾ ಚಿರೇಣ
ಸ್ಮರಾಂತಕ ಶ್ಲಾಘ್ಯತರಾಂ ಗತಿಂ ತಾಂ .
ವೃಷಾಚಲಾರಣ್ಯನಿಷಾದಕಾನಾ
ಪ್ರಸಾದಲೇಶೇನ ನ ಸಾಧಯೇತ್ಕಿಂ .. 70..
ದದಾಸಿ ದಾಸಪ್ರಕರಾಯ ರಾಯ
ಸ್ತಥಾಽಪಿ ನಾಥ ತ್ವಮಕಂಪಸಂಪತ್ .
ಶ್ರಿಯೋ ವಿಯೋಗಸ್ಯ ಕಥಾ ಕಥಂ ಸ್ಯಾ-
ದಹೀನಪೃಥ್ವೀಭೃದುಪಾಶ್ರಯಸ್ಯ .. 71..
ಪ್ರಾಪ್ತೋದಯೋ ಹಿ ಪ್ರಥಮಾದ್ರಿಶೃಂಗೇ
ದೋಷಾವಸಾನೇ ಹರಿರೇಷ ದೃಶ್ಯಃ .
ಸಂಶೋಷಯನ್ಮಾನಸವೃತಿಪಂಗಂ
ಪ್ರಸನ್ನಪಂಕೇರುಹಶೋಭನಾಭಃ .. 72..
ಸಾ ಕಾಽಪಿ ರಾಕಾಶಶಿದಾಸ್ಯದಾಸ್ಯ-
ಮುದ್ರಾ ಸಮುದ್ರಾತ್ಕಜಯಾ ಜಯಾಥ್ಯಾ .
ಶೇಷಾದ್ರಿಭೂಷಾ ಜಲದಾವಿಶೇಷಾ
ಪಾಯಾದಪಾಯಾದ್ವಸತಿಃ ಕೃಪಾಯಾಃ .. 73..
ಅನ್ಯಾದೃಶೀ ತಾಕ್ಷ್ಯರಥಾ ಸುಧಾಬ್ಧಿ-
ಕನ್ಯಾಪದನ್ಯಾಸವಿಶೇಷಧನ್ಯಾ .
ಮೂರ್ತಿರ್ಮದಾರ್ತಿಂ ಮಹನೀಯಕೀರ್ತಿ-
ಮುಷ್ಣಾತು ಕೃಷ್ಣಾ ವಿನತೇಷ್ಟನುಷ್ಣಾ .. 74..
ಭವಾನ್ ಪುರಾಣಃ ಪುರುಷಃ ಪ್ರಸಿದ್ಧೋ
ವಯೋಽಧಿಕಂ ತಾವಕವಾಹಮಾಹುಃ .
ಕಾಪಿ ತ್ವರಾ ತೇ ಕರೀರಾಜಗರ್ಜಾ-
ಕಾಲೇ ಕಥಂಕಾರಮಭೂನ್ಮುರಾರೇ .. 75..
ನರೇ ನರೇಽಹಂ ಧನಚಾಪಲೇನ
ನವಂ ನವಂ ವ್ಯಾತನವಂ ಸ್ತವಂ ಯತ್ .
ತತಸ್ತತಂ ದೋಷಮಶೇಷಮುಂಚ್ಯೆ-
ಸ್ತವ ಸ್ತವಃ ಶ್ರೀಕಮನ ಚ್ಚಿನತ್ತು .. 76..
ನ ಮೇ ಮನೋ ಯೋಷಿದುರೋಜಕುಂಭೇ

ನ ಸ್ವೀಯಡಿಂಭೇ ನ ಚ ಶಾತಕುಂಭೇ .
 ಪರಂ ತು ರಂತುಃ ಕಮಲಾಲಯಾಯಾಃ
 ಪದಾರವಿಂದೇ ರುಚಿಮೇವ ವಿಂದೇ .. 77..
 ಅಭೂರಿವರ್ಷೋನ್ಮುಖಮೇಘಸುಂದರೈ-
 ರನಾಶ್ರಿತಶ್ರೀವೃಷಶೈಲಕಂದರೈಃ .
 ಅನಿಂದಿರಾಮಂದಿರಸದ್ಭಜಾಂತರೈ-
 ರಲಂ ಬತಾಂಧೈ ರಿಹ ದೇವತಾಂತರೈಃ .. 78..
 ತ್ವದಂಘ್ರಿಪದ್ಮೈಕಧನಾ ಧನಾಂತರಂ
 ನ ಕಾಮಯಂತೇ ನ ಚ ಸಾಧನಾಂತರಂ .
 ಅನಂತಶೈಲೇಶ ಭವಂತಮೇವ ಯತ್
 ಫಣಂತ್ಯುಪಾಯಂ ಚ ಫಲಂ ಚ ಪಂಡಿತಾಃ .. 79..
 ನಲಿನನಯನ ನಾಗಶೈಲವಾಸಿನ್
 ಮಲಿನಹೃದಾಮಪಿ ಕಲ್ಮಷಾಪಹಂತಃ .
 ಜನನಮರಣರೋಗದುಃಖಶಾಂತ್ಯೈ
 ಚರಣಯುಗಂ ಶರಣಂ ವೃಣೇ ತ್ವದೀಯಂ .. 80..
 ಗೋವರ್ಧನೋಽಪಿ ಶಿರಸಾ ವಿದ್ಯುತಃ ಕಿಮನ್ಯ-
 ದ್ಯೇನ ತ್ವಯಾಧಿಜಠರಂ ಸಕಲೋಽಪಿ ಲೋಕಃ .
 ತಸ್ಮಿನ್ನಿಹ ತ್ವಯಿ ವೃಷಾದ್ರಿಪತೇಽಹಮಾತ್ಮ-
 ರಕ್ಷಾಭರಂ ಕೃಶತಮೋ ನಿದಧಾಮಿ ದಕ್ಷೇ .. 81..
 ಕಿಂ ಭೋ ಮನಃ ಕಿತವಲಂಪಟಶಂಭಲೀನಾಂ
 ಸಂಭೋಗಕೇಲಿಕಿಲಿಕಿಂಚಿತಸಂಭ್ರಮೇಣ .
 ಅಂಭೋಜದಂಭಹರನೇತ್ರಯುಗೋ ಯಶೋದಾ-
 ಡಿಂಭೋ ರಸೇನ ಭವತಾ ಪರಿರಂಭಣೀಯಃ .. 82..
 ಮೋಟ್ಟಾಯಿತಂ ತ್ರಿದಶಪಟ್ಟಣಕುಟ್ಟಿನೀನಾಂ
 ದೃಷ್ಟಂ ವಿನಷ್ಟಮಿದಮಷ್ಟನವೈದ್ಯನೈಸ್ತತ್ .
 ಹೃಟ್ಟೇಕತಾಂ ಸ್ಥಿತಿಮದುಷ್ಟಿನಿ ಶುಕ್ಲಮಷ್ಟಿ-
 ಕುಟ್ಟಾಕದೃಷ್ಟಿನಿ ಧೃತಕ್ಷಿಣಿ ವಸ್ತುನೀದಂ .. 83..
 ದಂಭೋಲಿಪಾಣಿಪುಟಭೇದನಶಂಭಲೀನಾಂ
 ವಕ್ಷೋಜಕುಂಭಪರಿರಂಭಸುಖೋಪಲಂಭಂ .
 ಮಾ ನಾಮ ಚೇಕಮತ ಮಾನಸಮಸ್ಮದೀಯಂ
 ವೈಕುಂಠಚಿಂತನರನೈರ್ವಯಮುತ್ಸುಕಾಃ ಸ್ಮಃ .. 84..
 ನ ಮಣೀನ್ ರಮಣೀಶ್ಚ ಸೋಽಹಮೀಹೇ

ನ ಹಯೇಭ್ಯಃ ಸ್ವಹಯೇ ನ ವಾ ಗಜೇಭ್ಯಃ .
 ವರದಶ್ಚರದಶ್ಚತಂ ದೃಶೌ ಮೇ
 ಭುಜಗಾದ್ರೌ ಶರಣಾರ್ಥಿನೋ ಧಿನೋತು .. 85..
 ಕಾರಾಗೇಹೇ ಸಂಸೃತಿರೂಪೇ ಭ್ರಮತೋ ಮೇ
 ಕಾ ರಾಗೇ ಹೇ ಕೃಷ್ಣ ವಿವೃದ್ಧೇ ಮತಿವಾರ್ತಾ .
 ನಾಗೋದಾರಾಹಾರ್ಯಪತೇ ಮಾಂ ಸ್ವಯಮವ್ಯಾ
 ನಾಗೋ ದಾರಾಲಂಕೃತಮೂರ್ತೇ ಮಮ ವೀಕ್ಷ್ಯಂ .. 86..
 ವಂದಾರುಷು ಮಂದಾರಮಮಂದಾರ್ತಿಹರಂ ತೇ
 ವಂದಾಮಹ ಇಂದಾವಪಿ ನಿಂದಾವಹಮಾಸ್ಯಂ .
 ಮಾರಾರಿಕುಮಾರಾದಿಸಮಾರಾಧಿತಮೂರ್ತೇ
 ನಾರಾಯಣ ಘೋರಾದಪಚಾರಾದಿಹ ಪಾಯಾಃ .. 87..
 ಪ್ರಧಾನಾಯ ಸಂಪನ್ನಿಧಾನಾಯ ಭಕ್ತ-
 ವ್ಯಥಾನಾಶದತ್ತಾವಧಾನಾಯ ತುಭ್ಯಂ .
 ಸಮಸ್ತಾಧಿನಾಥ ಸ್ವಮಸ್ಥಾಭಿಕ್ಲೃಪ್ತಂ
 ನಮಸ್ತಾ ದಿದಂ ನಿಸ್ತಮಸ್ತಾವಿಧಾಯಿನ್ .. 88..
 ನಾಗರಾಜಾಚಲೇ ಸಾಗರಾಗ್ರ್ಯಾತ್ಮಜಾ-
 ಕಾಂತಬಾಹಾಂತರೋ ದಾಂತಬಾಧಾಹರಃ .
 ವಾರಿಜಾಕ್ಷಶ್ಚಯತ್ಪಾರಿಜಾತೋ ಜಗ-
 ದ್ರಾಜತೇ ರಕ್ಷಿತುಂ ರಾಜತೇಜೋಮುಖಃ .. 89..
 ಮರುತಾಂ ಭಗವನ್ ಮರುತಾಂ ವಿರತಿಂ
 ಲಷತಾಂ ಮಿಷತಾಂ ದ್ವಿಷತಾಂ ತತಯಃ .
 ಭವತಾ ಮನುಜೀಭವತಾ ಮೃದುತಾಂ
 ಜಹತಾ ಮಹತಾ ನಿಹತಾ ಇಹ ತಾಃ .. 90..
 ಕಿಂಚಿತ್ಸಂಚಿಂತಯೇ ಗೋಪೀಕಿಲಿಕಿಂಚಿತವಂಚಿತಂ .
 ಅಂಚಿತಂ ಜ್ಯೋತಿರಮರೈರಂಜನಾದ್ರಾವುದಂಚಿತಂ .. 91..
 ಸರ್ವದಾನಂದನಿಲಯಂ ಸಾರ್ಥಯನ್ನವನೀತಹೃತ್ .
 ಕೃಷ್ಣಸ್ತ್ವಂ ವೇಂಕಟಾಧೀಶ ಕಿಂ ತು ಶೈಲೇನ ಧಾರ್ಯಸೇ .. 92..
 ವೃಷಾಚಲಪತೇ ಕೃತ್ಸವಿಷಾದಹರಣಕ್ಷಮಂ .
 ಪ್ರಪದ್ಯೇ ಭವತಃ ಪಾದಪಯೋರುಹಮಹಂ ಕೃಶಃ .. 93..
 ಮಾನಯಾಮೋ ಹರೇ ನ ತ್ವಾಮಾನಯಾಮೋ ನ ತೇ ಮುದಂ .
 ಪನಾಯಾಮೋಽಹಹ ಕ್ಷುದ್ರಾನ್ ಧನಾಯಾಮೋಹತೋ ಹತಾಃ .. 94..

ಪ್ರಪದ್ಯೇ ನಿರವದ್ಯಂ ತತ್ಪಣಿಭೂಧರಭೂಷಣಂ .
 ಪರಬ್ರಹ್ಮ ಹರಬ್ರಹ್ಮದುರ್ಲಭಂ ವಲ್ಲಭಂ ಶ್ರಿಯಃ .. 95..
 ಅಂಜನಮಹೀಧರಚರಂ ಜನಮನೀಷಾ-
 ರಂಜನಮಧೋಕ್ಷಜ ನಿರಂಜನಮಿಹ ತ್ವಾಂ .
 ಲೋಚನಯುಗೀಕೃತವಿರೋಚನಸುಧಾಂಶುಂ
 ಕೇಚನ ಭಜಂತಿ ಭವಮೋಚನಮಭಿಜ್ಞಾಃ .. 96..
 ಸಂಚರತಿ ಯೋಗಿಹೃದಿ ಕಿಂಚ ರವಿಬಿಂಬೇ
 ಯೋ ಲಸತಿ ನೀಲಘನಜಾಲಸಮಮೂರ್ತಿಃ .
 ನಿಷ್ಕೃತಿವಿಹೀನಬಹುದುಷ್ಕೃತಿಸಮುತ್ಥಂ
 ಸಂಕಟಮಪಾಸ್ಯತು ಸ ವೇಂಕಟಗಿರೀಶಃ .. 97..
 ಇಂದುಕರವೃಂದಪರಿಕಂದಲದಮಂದಾ-
 ನಂದಕರಮಂದಹಸಸುಂದರಮುಖಶ್ರಿ .
 ನಿಸ್ತುಲಮುಪಸ್ಥಿತಮುರಸ್ಥಿತವರಸ್ತ-
 ನ್ಯಸ್ತು ಮಮ ಶೇಷಗಿರಿಮಸ್ತಗತವಸ್ತು .. 98..
 ಪ್ರಶಮಿತಪಿಶಿತಾಶಂ ಪ್ರಾಸ್ತಸಂಸಾರಪಾಶಂ
 ಕೃತನತಗದನಾಶಂ ಕೀರ್ತಿಭಿನ್ನೇರಿತಾಶಂ .
 ನವಜಲದನಿಕಾಶಂ ನಾಗಶೈಲಪ್ರಕಾಶಂ
 ಪರಿಹೃತವಿಷಯಾಶಂ ಭಾವಯಾಮೋ ರಮೇಶಂ .. 99..
 ಕಲ್ಯಾಣಾಭ್ಯಾಮಶೇಷಾಭ್ಯುದಯವಿಭವಸಂಪೀಡನಕ್ರೀಡನಾಭ್ಯಾಂ
 ನಾಭ್ಯಾಮಭ್ಯುದ್ಗತಸ್ಯ ದ್ವಿಯುಗಮುಖಶಿಶೋಃ ಶ್ರೂಯಮಾಣಸ್ತವಾಭ್ಯಾಂ .
 ಬೋಧಾಮೋದಾರ್ಣವಾಭ್ಯಾಂ ಭುಜಗಪರಿಬೃಢಕ್ಷ್ಮಾಧರಾಲಂಕೃತಿಭ್ಯಾಂ
 ದಿವ್ಯಾಭ್ಯಾಂ ದಂಪತಿಭ್ಯಾಂ ಭವತು ನಮ ಇದಂ ದೇವತಾಸೇವಿತಾಭ್ಯಾಂ .. 100..
 .. ಇತ್ಯಾತ್ರೇಯ ಶ್ರೀವೇಂಕಟಧ್ವರಿಕೃತಿಷು ಶ್ರವಣಾನಂದೇ
 ಶ್ರೀನಿವಾಸಸ್ತವೇ ಪ್ರಥಮಶತಕಂ ..

.. ಅಥ ದ್ವಿತೀಯಶತಕಂ ..

ಶ್ರಿಯಃ ಪ್ರಿಯತಮಂ ಸೇವೇ ಶೇಷಾಚಲಶಿರೋಮಣಿಂ .
 ಮಹಿತಂ ಸುಮನೋವೃಂದೈರ್ಮಂದಾರಮಿವ ಮಾದೃಶಾಂ .. 1..
 ಕಮನೀಯೈರ್ನಿಜಾಲೋಕ್ಯೈಃ ಕಮಲಾನಂದಕಾರಿಭಿಃ
 ತಮಸಾಮಪನೇತಾರಂ ತಮೇವ ಹರಿಮಾಶ್ರಯೇ .. 2..
 ಪರಿಷ್ಕೃತಾಂಜನಧರಂ ಪರಂ ಶ್ರುತ್ಯಂತಗೋಚರಂ .

ಲೋಚನಂ ಸ್ತೌಮಿ ಲೋಕಾನಾಂ ಕಿಮಪ್ಯಜ್ಞಾನಮೋಚನಂ .. 3..
 ಪ್ರತೀಪಶರಭಾರಾವಲೋಪಕಂ ಗಜಪಾಲಕಂ .
 ದಧಾಮಿ ಹರಿಮಾಶ್ಚಯ್ಯಂ ಗುಹಾಶಯಮಿಹಾಶ್ರಯೇ .. 4..
 ಅದೃಶ್ಯಂ ಯೋಗಿವಯ್ಯೈರಪ್ಯಬ್ಜದೀಪ್ತಿಕರಂ ಹರಿಂ .
 ಉಪತಿಷ್ಠೇಠಿಕಾರುಣ್ಯಮುದ್ಯಂತಮಿವ ಭಾಸ್ಕರಂ .. 5..
 ದೇವತಾಮಾದಿಮಾಂ ವಂದೇ ಧೃತಾಂ ಭುಜಗಭೂಭೃತಾ .
 ಸಮುದ್ರಮಾಶ್ರಿತಾಮುವೀಂ ಪೃಥುಚಾಪಪ್ರಸಾಧಿತಾಂ .. 6..
 ಆನಂದನಿಲಯಂ ವಂದೇ ಶ್ಲಾಘ್ಯಂ ದುಗ್ಧಾರ್ಣವಾದಪಿ .
 ಶ್ರೀಧರಂ ಯತ್ರ ಜಾಗರ್ತಿ ಪರಂ ಜ್ಯೋತೀರ್ನಿರಂಜನಂ .. 7..
 ಪ್ರಪನ್ನಾಭಯದೋಸ್ತೀತಿ ಸತ್ಯಾಪಯ ವಚೋ ಮಯಿ .
 ನಾಳೀಕಶಬ್ದ ಉಚಿತಃ ಶ್ರೀನಿವಾಸಸ್ಯ ತೇ ಯತಃ .. 8..
 ಪ್ರಪಂಚಾಸ್ಯಮುಪಾಸ್ಯ ತ್ವಾಂ ನೃಪಂಚಾಸ್ಯತಿ ಮಾನವಃ .
 ಕರೋಷಿ ತಸ್ಯ ಯತ್ಸಾವಿನ್ ಕರೋಷಿತಮಭೀಷ್ಟಿತಂ .. 9..
 ವೃಷಾಚಲೇಶಸ್ಯ ತುಷಾರದೀಧಿತಿತ್ವಿಷಾ ಮುಖೇನಾರ್ತವಿಷಾದಹಾರಿಣಃ .
 ಮುದಾಂ ನಿದಾನಂ ದ್ಯುಸದಾವಲಿಸ್ತುತಂ ಸದಾ ಪದಾಂಭೋಜಮುದಾರಮಾಶ್ರಯೇ
 .. 10..
 ಸಕೃತ್ಪ್ರಪನ್ನಾಯ ಕೃಶಾಯ ದೈವತೈರನಾಪ್ಯಮಪ್ಯರ್ಪಯಸಿ ಸ್ಥಿರಂ ಪದಂ .
 ದಯಾಲತಾ ಮಾಧವ ದುರ್ಬಲೇಷು ಹಿ ಪ್ರಭೂತ್ತಮಾನಾಂ ಪರಮಂ
 ವಿಭೂಷಣಂ .. 11..
 ಅಜಸ್ರಮಪ್ಯಭ್ಗಿಸುತಾಂ ವಹನ್ನರಸ್ಯಜಾಮಧಿಷ್ಠಾಯ ಸೃಜನ್ ಪ್ರಜಾ ಹರೇ .
 ಭವತ್ಯಹೋ ಮನ್ಮಥಜನ್ಮಭೂರ್ಭವಾನ್ ತಥಾಪಿ ಕಂದರ್ಪಜಿತಾಽಭಿಮನ್ಯಸೇ ..
 12..
 ತ್ವ ಕಿಮಿದುನಾ ತೇನ ಕಲಂಕಿತೇನ ಯಂ ಪ್ರಬಿಭೃತೋ ನಾಪಗತಾಂಧಕಾರಿತಾ .
 ತವೈವ ವೀಕ್ಷೇ ಮುಖಚಂದ್ರಮದ್ಭುತಂ ತಮೋ ಮುರಾರೇ ಹರತಿ ಸ್ಮೃತೋಽಪಿ ಯಃ
 .. 13..
 ಪತಂಗ ಉದ್ಯನ್ನಪಮಾನತಾಂ ಭವ-
 ಸ್ವದೋ ನು[ದೋರ್ನ]ದೇವ ಪ್ರತಿವಕ್ತು [ಪತ್ತು]ಮರ್ಹತಿ .
 ಅಸಂಶಯಂ ದುಷ್ಯತಿ ಯಸ್ಯ ದರ್ಶನೇ
 ಜನೋ ಯಯೋಸ್ತ್ವಭ್ಯುದಯಂ ಪ್ರಪದ್ಯತೇ .. 14..
 ಘಣಭೃದದ್ರೀಶ ಗುಣಾಲಿಭಿಃ ಕ್ಷಮಾ-
 ಘೃಣಾವಿರೋಧಿಕ್ಷಪಣಾದಿಭಿಶ್ಚ ತಂ .
 ಪ್ರಣಾಮತಸ್ತ್ವಾಂ ನಿಪುಣಾಶ್ರಯಂ ತ [-ಣಃ ಶ್ರಯನ್ ಸ]ದಾ

ನೃಣಾಂ ಪತೀನೇವ ತೃಣಾವ[ಯ] ಮನ್ಯತೇ .. 15..

ಮನಸ್ತುರಂಗಂ ವಿಷಯಚ್ಛಟಾವಟಾಂತರೇ ಗಭೀರೇವ ದ[ಪತ]ಯಾಲುಮಾಶು
ಮೇ .

ವಿತು|ಕೃ|ಷ್ಯ ದಕ್ಷಂ ವಿರಚಯ್ಯ ಶಿಕ್ಷಯಾ

ಹರೇ ತದು[ಮು]ಚ್ಚೈ ರಧಿರೋಡುಮಹಸಿ .. 16..

ಸ್ಥಿರಮಂಗಲದಾಯಕಂ ಶ್ರಿತಾನಾಂ ಪರಮಂ ಧಾಮ ವೃಷಾದ್ರಿಧಾಮ ವಂದೇ .

ಸ್ಮರಮನ್ಯುಮದೈರ್ಗದೈರಯುಕ್ತಾ ನ ರಮಂತೇ ಹಿ ಯತೋಽಪರತ್ರ ಯುಕ್ತಾಃ .. 17..

ವಲವೈರಿಶಿಲಾವಲೇಪಲೋಪಕ್ಷಮಭೂ[ಭಾ]ಮಂಡಲಭವ್ಯದಿವ್ಯದೇಹಂ .

ಪ್ರಣಮತ್ತಿತ್ರದಶಾ[ಶಂ] ದೃಶೋಃ ಪುರಸ್ತಾತ್

ಪರಮಂ ವಸ್ತು ತದಸ್ತು ನಿಷ್ಕಲಂ ಮೇ .. 18..

ತರುಣಾರ್ಕಕರಾವಮರ್ಶಹೃಷ್ಯನ್ನಲಿನಾಹಂಕೃತಿಹುಂಕೃತಿಪ್ರವೀಣಂ .

ಭವಮೋಚನ ಲೋಚನದ್ವಯಂ ತೇ ಭಗವನ್ಮಾಮಕಮಾನಸೇ ಚಕಾಸ್ತು .. 19..

ಭುವನಾಭ್ಯುದಯಾವನಾಂತಲೀಲ ಸ್ತವನಾದೇವ ಸತೀಹಿತಾರ್ಥದಾತಃ .

ತವ ದಾಸ್ಯಪದೇ ಮಯೀಹ ಶೌರೇ ಭವದಾವಾನಲಪಾತಿತಾ ನ ಯುಕ್ತಾ .. 20..

ವೃಷಶೈಲವನಸ್ಥಲೀವಿಹಾರೀ ಮಧುಹಾರೀ ಸುಮನಶ್ಚಿರಸ್ಸು ನಿತ್ಯಂ .

ನಿಹಿತಾಂಘ್ರಿರಲಂಕೃತಾಗಮಾಂತೋ ಮಮ ಚೇತಃಕಮಲೇ ತು ಲಾಲಗೀತು .. 21..

ದ್ಯುತರೋ ನಮತಾಂ ಪ್ರಸೀದ ಶಾರ್ಙ್ಗನ್ ಇತರೋಪಾಯವಿಧಾವಹಂ ನ ಶಕ್ತಃ .

ತರಣೌ ತರಣೇ ತ್ರ[ಕೃ]ಪಾಂ ಸೃಜಂತೌ

ಚರಣೌ ತೇ ಶರಣಂ ವೃಣೇ ಶರಣ್ಯಾಂ[ಣ್ಯಾ] .. 22..

ಇದಮೇವ ಪದಂ ಸುರಸ್ತವಂತೀಂ ಜನಯಿತ್ವಾ ಶಿವಯಾಂಬಭೂವ ಶಂಭುಂ .

ಇತಿ ಮಾಧವ ದರ್ಶಯನ್ ಕರಸ್ತೇ ಸತತಂ ಲೋಚನಗೋಚರೋ ಮಮ ಸ್ತಾತ್ ..

23..

ಜಗದಂಡನಹಸ್ರಭಾರಖೇದೋ ಜಠರಸ್ಯಾತಿಕ್ರಶಸ್ಯ ಜತು ಮಾ ಭೂತ್ .

ಇತಿ ತದ್ಬಲಕಲ್ಪನಾಯ ಕಟ್ಯಾಂ ಕಲಿತಂ ಶ್ರೀಧರ ಚಿಂತಯೇ ಕರಂ ತೇ .. 24..

ನತಿರಸ್ತು ತಟಿಧ್ಧನದ್ಯುತಿಭ್ಯಾಂ ಶ್ರಿತಶೇಷಾಚಲಶೃಂಗಸಂಗತಿಭ್ಯಾಂ .

ಪರಿಪಾಲಿತಭಕ್ತಸಂತತಿಭ್ಯಾಂ ಪ್ರಥಮಾಭ್ಯಾಮನುರೂಪದಂಪತಿಭ್ಯಾಂ .. 25..

ಹರಿನೀಲನಿಭಂ ಹರೇರುರಸ್ತತ್ಕಲಯೇ ಶ್ರೀಃ ಕಿಲ ಯತ್ರ ವರ್ತಮಾನಾ .

ಉಷಿತಾ ಧ್ರುವಮುತ್ಪಲೇಽಪಿ ನೀಲೇ ಕಮಲಾ ಪದ್ಮ ಇವೇತಿ ಸೌತಿ ಬುದ್ಧಿಂ .. 26..

ಗಾರುತ್ಮತದ್ಯುತಿವಿಡಂಬಿನಿ ಕೈಟಭಾರೇ

ಗಾಢೇ ವಿರಾಜತಿ ತವೋರಸಿ ಕೌಸ್ತುಭೋಽಯಂ .

ದೀವ್ಯತ್ತಮಾಲಗಹನಾಹಿತಮೇಚಕಿಮ್ಮಿ

ಪ್ರಾಚ್ಯಾವನೀಧರತಟೇ ಭಗವಾನಿವಾರ್ಕಃ .. 27..

ಸರ್ವಜ್ಞಮಸ್ತಕಗೃಹೀತಕಲಸ್ಯ ತಸ್ಯ
 ಭ್ರಾತುವಿಧಾತುಮನಸಃ ಪರಮಂ ಪ್ರಕ[ಹ]ರ್ಷಂ .
 ಲಕ್ಷ್ಮ್ಯಃ ಕಿಮಿಂಗಿತಮವೇತ್ಯ ವೃಷಾಚಲೇಂದೋ
 ವಕ್ತ್ರೇಽರ್ಧಚಂದ್ರತಿಲಕಂ ವಹಸಿ ಪ್ರಸನ್ನಃ .. 28..
 ಗೋವರ್ಧನಂ ಧೃತವತಾ ಗುಣಪೂರ್ಣ ಮೂರ್ಧ್ನಾ
 ಮಂಥಾನಮಪ್ಯಚಲಮೂಢವತಾ ಮಹಾಂತಂ .
 ಅಂಭೋರುಹಾಕ್ಷ ವಹಸೇ ಕಿಮಪಕ್ಷಪಾತಾತ್
 ತಂ ಚಾರು ಕಾಂಚನಮಯಂ ಚ [ಗಿರಿಂ ಸು]ಮೇರುಂ .. 29..
 ಪ್ರಹ್ಲಾದವಾರಣವಿಭೀಷಣಭಾನುಸೂನು-
 ಪಾಂಚಾಲರಾಜತನಯಾಪ್ರಮುಖಾವನೇನ .
 ತಾವದ್ಭೂವ ತವ ನೈವೇ ವೃಷಾಚಲೇಂದೋ
 ಯಾವದ್ಯಶೋತಿಕೃಶಮಾದೃಶರಕ್ಷಣೇನ .. 30..
 ಗ್ರಾಹಗ್ರಹೇಣ ವಿರಟನ್ ಕರಟೀವ ನೈತೇ
 ಲೋಕಾಂತರಾಗಮವಿಲಂಬಸಹಿಷ್ಣವೋ ಮೇ .
 ಇತ್ಯಸ್ಮದಾದ್ಯಲಸದಾಸರಿರಕ್ಷಿಷಾತೋ
 ಜಾಗರ್ತಿ[ರ್ಷಿ] ನಾಥ ವೃಷಭೂಭೃತಿ ಸಾವಧಾನೇ[ನಃ] .. 31..
 ಯನ್ಮೇಖಲಾಪರಿಲಸನೈನಿಮಂಜುದೀಪ್ತಿ-
 ಪೀತಾಂಬರಸ್ಪ್ರ[ರಂ ಸು]ಮನಸಃ ಕಥಯಂತಿ ಯಾ[ಯಂ] ಚ .
 ಯದ್ಭೋಗಿಭೂಭೃದಿತಿ ಯಶ್ಚ ಹರೇ ಪ್ರಸಿದ್ಧಂ
 ವಾಸಸ್ತವಾವಹತು ತಂಚ ಸ ಚ ಶ್ರಿಯಂ ನಃ .. 32..
 ಅತ್ಯುನ್ನತಂ ತಿಲಕಭೂಷಿತಮಾಯತಾಕ್ಷ-
 ಮುದ್ಭಾಸಿಮೇಖಲಮುದಾರಸಹಸ್ರಪಾದಂ .
 ಶೇಷಾಚಲೇಶಿತರನಂತಪದಾಭಿಧೇಯಂ
 ತ್ವಾಂ ತ್ವದ್ಗಿರಿಂ ಚ ಸಮಮೇವ ವಿಚಿಂತಯಾಮಃ .. 33..
 ಅಲ್ಪೇತರಶ್ರಮವಿಕಾಸಕರೈರಸಾರೈ-
 ಘೋರೈರಲಂ ತವ[ಬ್ರತ] ಲುಲಾಯಕುಲಾನುಸಾರೈಃ .
 ಕಾಂಕ್ಷಾಧಿಕಾರ್ಪಣಕೃತತ್ರಿದಿವದ್ರುನಿಂದೇ
 ವಂದೇ ಮುಕುಂದ ಭವತಶ್ಚರಣಾರವಿಂದೇ .. 34..
 ಅಕ್ಷಾಣಿ ಮೇ ವಿಷಯಪಂಕಮಲೀಮಸಾನಿ
 ಪ್ರಕ್ಷಿಪ್ಯ [-ಕ್ಷಾಲ್ಯ] ನಾಥ ಗುರುಣಾ ಕರುಣಾರಸೇನ .
 ಪಾದಾಂಬುಜೇ ನನು ನಿಜೇ ಅಮೃತಪ್ರದೋ [ದೇ]
 ಷಡೇತಾನಿ ತಲ್ಪದಯ [ಸಂಗಮಯ] ಷಟ್ಪದಕೂಜಿತಾನಿ .. 35..

ಮಂದೇತರಸ್ಪುರಣಮಂಗಲಕಾಲಮೇಘ-
ಮಂದೇಹದಾಯಿಸುಷುಮೈಕನಿಕಾಯಕಾಯಂ .
ವಂದೇ ತಮೇವ ವರದಂ ಶರಂಬುಜಾಕ್ಷಂ
ಯಂ ದೇವಮಾಹುರವಿಂದಗೃಹಾಸಹಾಯಂ .. 36..
ಕಮಲನಯನ ದೀವ್ಯತ್ಯಾಸ್ತುಭೋದಾರದೀಪಂ
ಭವನಭವತು ನಸ್ತದ್ಭಾಹುಮಧ್ಯಾಭಿಧಾನಂ .
ಪ್ರಥಿತಸದನುಭಾವೈಸ್ಸಾತ್ವಿಕೈರ್ಭಾವ್ಯಮಾನಂ
ಯದುತಿಲಕ ಸಮಿಂಧೇ ಯತ್ರ ಶೃಂಗಾರವತ್ಸಂ .. 37..
ಅನುಚಿತಮಹಮೀದೃಜುಕ್ತತಾಂ ಯತ್ಸಮೀಹೇ
ಮಶಕಶಿಶುರಿವೋಚ್ಛೈರ್ಭಕ್ತ [ಮತ್ತ] ಮಾತಂಗರೂಪಂ .
ಕ್ಷಮಮಿದಮಥವಾ ಮೇ ತ್ವಾಂ ಪ್ರಪನ್ನಸ್ಯ ತೂರ್ಣಂ
ತೃಣಮಪಿ ವೃಷಶೈಲಾಧೀಶ ದಿವ್ಯಾಸ್ತಯಂತಂ .. 38..
ವಿಷದ[ಜ]ವಿತತಿರಾಸ್ತಾಮುತ್ಸಲಂ ಧಿಕ್ ಸರೋಗಂ
ಕೃತಮತಿಕರಿನೈಸ್ತೈರ್ಗೋತ್ರಭಿದ್ಧಾವಭಿಶ್ಚ .
ನಿಯತಮಮೃತದಂ ತೇ ನಿರ್ಮಿತಾತಂಕಭಂಗಂ
ವಪುರತಿಸುಕುಮಾರಂ ವಾಸುದೇವ ಸ್ತುತೋ[ವೇ]ಹಂ .. 39..
ಪ್ರಕೃತಿಮಹದಹಂಕೃತ್ಯಾದಿಕಂ ತತ್ತ್ವ ಜಾತಂ
ಪುರುಷಮಪಿ ಶರೀರಂ ತಾವಕಂ ಸಂಗಿರಂತೇ .
ಮಧುಮಧನ ಪರಂ ಬ್ರಹ್ಮೈಕಮೇವಾದ್ವಿತೀಯಂ
ತ್ವಮಸಿ ತದಖಿಲಶ್ರುತ್ಯಂತತಾತ್ಪರ್ಯಭೂಮಿಃ .. 40..
ನಿಖಿಲವಿಹಿತಹಾತ್ಮಾನ್ ನೀತಕಾಲಾನ್ನಿಷಿದ್ಧೈಃ
ನಿರುಪಧಿಕರುಣಾಭಿಷ್ಟಾತುಮಸ್ಮಾನಕಸ್ಮಾತ್ .
ವಿಭುರಪಹತಪಾಪ್ಮಾ ವಿಶ್ವಭೂತಾಂತರಾತ್ಮಾ-
ಪ್ಯಧಿವಸಸಿ ವೃಷಾಗಾಧಿತ್ಯಕಾಂ ಸತ್ಯಕಾಮಃ .. 41..
ಪುನರಪಿ ಜನನೀನಾಂ ಚೇನ್ನ ಕುಕ್ಷೌ ವಿವಿಕ್ಷಾ
ನಿರವಧಿನಿ ಸುಖೇ ಚೇದಸ್ತಿ ಸಾಕ್ಷಾದಪೇಕ್ಷಾ .
ಚರಣನಲಿನಯುಗ್ಮೇ ತಾವಕೇ ದೇವ ಕೇ ವಾ
ಶರಣವರಣಮೇತೇ ಶ್ರೀಪತೇ ನಾಚರಂತಿ .. 42..
ವರದ ಮದಪಚಾರಾಃ ಕಿಂಚಿದಾಲೋಚಿತಾಶ್ಚೇ-
ನ್ನಲಿನನಯನ ನಾಲಂ ನಾರಕಾಸ್ತತ್ಪ್ರಕೃಪಾಃ .
ವಿತರಣಕರುಣಾದ್ಯಾಸ್ತ್ವ ದ್ಗುಣಾಶ್ರೀಲಿತಾಶ್ಚೇ-

ದಮೃತಮಪಿ ಸುಧಾಂಧುಂ [ಸುರಾಂಧಃ] ಸ್ವಲ್ಪಮಿತ್ಯಪ್ಯವೈಮಿ .. 43..

ಹೃದಿ ಮಮ ಕಲುಷೇಽಸ್ಮಿನ್ ಪಾದಪದ್ಮಂ ತ್ವದೀಯಂ

ಚರತು ಕಥಮಿದಂ ತೇ ನಾಥ ಹಂತೇತಿ ಚಿಂತಾಂ .

ದುರುಪಲಸುತನೃಕೃತ್ಯದ್ಭುತಾನಃಪ್ರಹಾರ-

ಪ್ರಭೃತಿ ಚರಿತಮಸ್ಯ ಶ್ರೀಪತೇ ನಿರ್ಧುನೀತೇ .. 44..

ಅಶರಣಂ ಭಗವನ್ನಭಿರಕ್ಷ ಮಾಮಯಮಹಂ ಭವತಃ ಕರುಣಾಪದಂ .

ಪ್ರಚುರರೋಗಗಣೇನ ಚ ಪಾಪ್ಮನಾಂ ನನು ಯತಶ್ಚಯತಃ ಪ್ರಸೃತೋಽಸ್ಮ್ಯಹಂ ..

45..

ಅತಿತರಾಮಪರಾಧಪರಂಪರಾಂ ರಚಯತೋ ಮನುಜಾನಭಿರಕ್ಷಿತುಂ .

ಕಮಲಯಾ ಸಹಖೇಲಮಭೂಷಯನ್ ಹಿ[ದ್ಧಿ]ತತಮಂ ತತಮಂಜನಭೂಧರಂ ..

46..

ತ್ರಿಭುವನೈಕವದಾನ್ಯಮನನ್ಯಧೀಃ ಕಿಮಪಿ ನಾಥ ಭವಂತಮಿಹಾರ್ಥಯೇ .

ತವ ಪದಾಂಬುಜಭಕ್ತಿಮನುತ್ತಮಾಂ ಕಲಯ ಮೇ ಲಯಮೇತಿ ಯಥಾ[ಯಾ]

ತಮಃ .. 47..

ಕೃತಬುಧಾವಮತೀನ್ ಕುಮಹೀಪತೀನಿಹ ವಿಹಾಯ ಮದೀಯಗಿರಾಂ ಚಯಃ .

ಮಧುರಿಪುಂ ಭಜತಾಂ ಮಧುರಸ್ಪುರನ್ನವರಸೋ ವರಸೋಮಸುಹೃನ್ಮುಖಂ .. 48..

ವಿಫಲಯಾ ವಿಷಯಾಂತರಚಿಂತಯಾ ಕಿಮನಯಾಽಪಿತು ಕಾಮಪಿ ದೇವತಾಂ

ಭಜ ಮನಸ್ಸುಮನಃಪ್ರಕರೈಃ ಸದಾ ನಮಸಿತಾಮಸಿತಾಂಬುಧರೋಪಮಾಂ .. 49..

ತವ ರಮಾಸಖ ತುಂಗತಮಾ ಕ್ಷಮಾ ತಮಪಿ ಯೇನ ರರಕ್ಷಿಥ ವಾಯಸಂ .

ತ್ವದಿತರೋ ನಿಹತಿಂ ಬತ ತತ್ರ ಕೋ ನ ಕುರುತೇ ಕುರುತೇಽಪಿ ಕೃತಾಗಸಿ .. 50..

ಅಪಿ ಕೃತಾಗಸಿ ತೇಽಜನಯತ್ಕ್ವ ಮಾಂ ಮಯಿ ರಮಾ ಕ್ಷಣಮಪ್ಯನಯಾ ಭವಾನ್ .

ಮುರರಿಪೋ ವರಿವರ್ತಿ ಕನ[ಕರ]ಸ್ಪುರದ್ವನಜಯಾ ನ ಜಯಾವಹಯಾ ವಿನಾ .. 51..

ಮಧುರಿಪೋ ಭವದೀಯಭುಜಾಂತರಂ ಮನಸಿ ಮೇ ಲಗತಾದ್ ದೃತಕೌಸ್ತುಭಂ .

ಸ್ಪುರತಿ ಯತ್ರ ಹಿ ಮಾದೃಶಗುಪ್ತಯೇ ಸರಸಿಜೋರಸಿಜೋಪಮಿತಾಚಲಾ .. 52..

ಘಣಿಪತಿಕ್ಷಿತಿಭೃತ್ಪಟುಭೂಷಣೇ ಬಲಿರಿಪೋ ಹೃದಯಂ ರಿಪುಭೀಷಣೇ .

ಭವತಿ ರಜ್ಯತಿ ಮೂರ್ತಿರಿವೋಲ್ಲಸನ್ಮರತಕೇ ರತಕೇಲಿಜುಷಃ ಶ್ರಿಯಃ .. 53..

ಘಣಿಗಿರೌ ಹಿ ಸ ಏವ ಭವಾನ್ [ವನ್] ಭವಾನ್ಮಿತಧಿಯಾಮವನಾರ್ಥಮವಾತರತ್

ಅವಿರತಂ ಮುನಯಃ ಕಮಲೋಲ್ಲಸತ್ಪದ ಹರೇ ದಹರೇ ಯಮುಪಾಸತೇ .. 54..

ತಾವಕಂ ಕಿಮಪಿ ದೇವ ಕಂಜಭೂವಾಮದೇವವಲಶಾಸನಾದಿಭಿಃ .

ದೈವತ್ಯೈರವಿರತಂ ನಿಷೇವಿತಂ ಪಾದಪಂಕಜಯುಗಂ ಭಜಾಮಹೇ .. 55..

ಅಂಚತಾಂ ದುರಿತಪುಂಜಭಂಜನಾದಂಜನಾವನಿಧರಾವತಂಸಕಾತ್ .

ಅನ್ಯಮತ್ರ ನಹಿ ಚಿತ್ತಮಾನಯೇ ಮಾನಯೇ ನ ಚ ವಿರೋಧಿಹಾನಯೇ .. 56..

ದಾಸಮಾವಿಧಿ [ಥ] ಕಯಾಸು [ಧು] ನಂದನಂ

ದಂತಿನಂ ದಶಮುಖಾನುಜಂ ಘ [ಶ್ರಿ] ತಂ .

ಶ್ರೀನಿವಾಸ ಚರಿತಾನಿ ತೇ ಪರಂ ಕಾನಿ ವಾ ನ ವಿಕೃತಾನಿ ಪಂಡಿತ್ಯೈಃ .. 57..

ರಾಜಮಾನವಿಭವಾಂ ಮಹೀಮರುದ್ರಾಜಮಾನಸವಿಹಾರಹಾ [ವಾ] ಸಿಕಾಂ .

ಮಾನಯಾಮಿ ಘಣಿಶೈಲದೇವತಾಮಾನಯಾಮಿ ಚ ತದಂಘ್ರಿಮಾಶಯಂ .. 58..

ದೇವಕೀತನಯ ತಾವಕೀ ತನೂರಿಂದಿರಾವಿಹೃತಿಮಂದಿರಾಯಿತಾ .

ಆತನೋತಿ ಮಮ ನೂತನೋತ್ಪಲಶ್ಯಾಮಲಾ ಪರಮಕೋಮಲಾ ಮುದಂ .. 59..

ಪ್ರಾತ್ರರಾಶಯಮಹೀಶಭೂಮಿಭೃನ್ನೇತರಾಶ [ಶ್ರ] ಯ ರಮಾಪತೇ ಮಮ .

ವೀತರಾಗವಿನುತಾತ್ ತ್ವದುಂಚಕೈರ್ನೇತರಾನಿಹ ಭಜಾಮಿ ನಿರ್ಜರಾನ್ .. 60..

ನೀತಿ [ಚ] ರಾಜಿಮನುಸೃತ್ಯ ನಿತ್ಯಮಪ್ಯಾಚರಾಮಿ ವಿಹಿತಂ ನ ಮಾಧವ .

ಖೇಚರಾಭಿನುತ ನೋ ಮತಿರ್ಭವದ್ಗೋಚರಾಪಿ ಕೃಪಯೈವ ಪಾಹಿ ಮಾಂ .. 61..

ಮೇಘದರ್ಪಹರದೀಪ್ತಿವೈಖರೀ ಶೇಖರೀಕೃತಪದಾಂಬುಜಾ ಸುರೈಃ .

ಭಾವಿತಾ ಮುನಿಭಿರಾದಿದೇವತಾ ಸಂ [ಸಾ] ವತಾದುಪವಿತಾ ಪದಾಽವತಾ .. 62..

ದುವರ್ಚಪ್ರಥಿಮಗರ್ವಚರ್ವಿತಪ್ರಾಜ್ಞಮುದ್ಧಿರಕೃಪೈರಲಂ ನೃಪೈಃ .

ಅಂಜನಾದ್ರಿಚರ ಕಂಜನಾಭ ತೇ ಚಿಂತಯೇ ವಪುರರಣ್ಯ ಶಾಂತಯೇ .. 63..

ಅಪ್ರಬುದ್ಧಮಕೃತತ್ವದಂಜನಂ ಕಂಜಲೋಚನ ಕೃತಾತ್ಮವಂಚನಂ .

ಭಾವಿತಾಪರಿಚಿತಪ್ರಪಂಚನಂ ಪಾಹಿ ಚಕ್ರಧರ ಮಾಮಕಿಂಚನಂ .. 64..

ವರುಣಸ್ಯ ಭಕ್ತಿಮರುಣಸ್ಯ ಶೂಲಿನೋ ವಲಶಾಸನಸ್ಯ ವನಜಾಸನಸ್ಯ ವಾ .

ತನುತಾಂ ಚ ನೋತ್ರ ವಿನುತಾಂ ಸುರೈಸ್ಸಮಂ ಸ್ಮರ ಗಾಢಭಕ್ತಿರುರಗಾದ್ರಿದೇವತಾಂ

.. 65..

ಕಮಲಾಭಿರಾಮವಿಮಲಾಯತೇಕ್ಷಣಾಂ ಕಮನೀಯಮೂರ್ತಿಮಮನೀಷಿದುರ್ಗಮಾಂ

ಪರಮಾಮುಪಸ್ಥಿತರಮಾಮಿಮಾಂ ಮನೋ ಭಜ ಗಾಢಮೇವ ಭುಜಗಾದ್ರಿದೇವತಾಂ

.. 66..

ಸ್ಮರಣಂ ಪದತ್ರಭರಣಂ ಮುಕುಂದ ತೇ ಯಜನಂ ಪದಾಬ್ಜಭಜನಂ ಚ ಕೀರ್ತನಂ .

ಸ್ತವನಂ ಗುಣಾನುಭವನಂ ಶುಭಾಲಯವ್ರಜನಂ

ಚ ಹಂತಿ ವೃಜಿನಂ ಶರೀರಿಣಂ .. 67..

ನಿಜವೈಭವೇನ ನಹಿ ಕೇವಲಂ ಸ್ವಯಂ ತವ ಸಾರಸತ್ವಮುಪಯಾತಿ ಲೋಚನಂ .

ನಿಜಗೋಚರೇಽಪಿ ಪುರುಷೇ ಪರಂ ರಮಾಸಖ ಸಾರಸತ್ವಮುಪಪಾದಯತ್ಯದಃ ..

68..

ರಮಯಾ ಸದೈವ ರಮಮಾಣ ಉಚ್ಚಕೈರ್ನರಮಾನಿತಸ್ತ್ವ ಮಿತಿ ನಾಥ ಸಾಂಪ್ರತಂ .

ನಲಿನಾಯತಾಕ್ಷ ಪರಮೇತದದ್ಭುತಂ ನಮದಿಷ್ಟಕಾರ್ಯಪಿ ಮದಿಷ್ಟಕಾರ್ಯಸಿ .. 69..

ದುರಿತಾನಿ ಸಾಧು ಚರಿತಾನಿ ವಾ ಜನಸ್ತನುತೇ ಮುಕುಂದ ನನು ತೇ ಪ್ರಚೋದನಾತ್

ಉಚಿತೇ ಸ್ತವಂ [ವೇ] ವಿರಚಿತೋ [ತೇ] ಪಿ ಮೇ [ವಚಃ] ಪರಿಪೋಷಣೇ
ಮಧುರಿಪೋ ತವ ಸ್ವೈಹಾ .. 70..

ಉರಗೇಶಭೂಮಿಧರಗೇಹಮಚ್ಯುತಂ ಶರಣಂ ಗತಸ್ಯ ತರಣಂ ಭವಾಂಬುಧೇಃ .
ಸುಕರಂ ನನು ಶ್ರಮಕರಂ ಯದಾಶ್ರಯಾತ್ ಕಪಯೋಽಪಿ ನೈವ ನಪಯೋಧಿಲಂಘಿನಃ
.. 71..

ದಲಿತೋಗ್ರಚಾಪ ತುಲಿತೋಭ್ರ [ಗ್ರ] ಗೂಢಪಾದ್ವಿಷಯಾ ತ್ವನ [ದ]
ನ್ಯವಿಷಯಾಶಯಾ ಕೃತಂ .

ತವ ನಾಗಶೈಲಭವನಾಸ್ಮದಾಶಯೇ ಚಿರಮಸ್ತು ವೀತವಿರಮಸ್ತು ಸನ್ನಿಧಿಃ .. 72..
ಹೃದಯಂ ಪ್ರವಿಶ್ಯ ಹೃತಸರ್ವಕಲ್ಮಷೋ ವಿದುಷಾಂ ವಿಧಾತುಮಪವರ್ಗಮುತ್ಸವಂ

ತನುತೇ ತದೀಯತನುಷು ಪ್ರಹರ್ಷತಃ ಪುರುಷೋತ್ತಮಂ ಸು [ಮಸ್ಸ]
ಪುಲಕಾಂಕುರಾರ್ಪಣಂ .. 73..

ಮದಮೋಹಲೋಭಮುಖವೈರಿಧೂತಯೇ ಪರಿತಾಪಕಾರಿದುರಿತಾಪನೀತಯೇ .
ಕಿಮಪಿ ಸ್ಮರಾಮಿ ಕಮಲಾಬ್ಧಿಕನ್ಯಕಾಕಿಲಿಕಿಂಚಿತ್ಕೈಕರಸಿಕಂ ಪರಂ ಮಹಃ .. 74..

ಅವಿಚ್ಛೇದಾಮೋದಾ ಕಲಶಜಲರಾಶೇರ್ದುರ್ಹಿತರಿ-
ಸ್ಪುರದ್ರಾಗಾ ನಾಗಾಧಿಪಶಿಖರಿಣೀಶಾದಿಮಹಿತಾ .

ಅಸೌ ದಾಸತ್ರಾಸಕ್ಷಪಣನಿಪುಣಾ ದುಷ್ಟದಮನೇ
ಕೃತಾಸಕ್ತಿವ್ಯಕ್ತಿರ್ನಿಗಮಗಣಗೀತಾ ವಿಜಯತೇ .. 75..

ವಿದಿತ್ವಾ ತತ್ತ್ವಾರ್ಥಾನಪಿ ವಿಶದಮಾಮ್ನಾಯಶಿರಸಾಂ
ಪುರಾಣಾನಿ ಶ್ರುತ್ವಾಪ್ಯಸಕೃದಪಿ ಬುದ್ಧ್ವಾ ಸ್ಮೃತಿಗಿರಃ .

ಸಮಾಜೇ ಸ್ಥಿತ್ವಾಪಿ ಶ್ರುತಿನಯವಿದಾಂ ಹಂತ ವಿದುಷಾಂ [ವಿಷಯಾನ್]
ನ ಹಾತುಂ ಶಕ್ತೋಹಂ ನರಕಹರ ಕಿಂ ಮೇ ನ ದಯಸೇ .. 76..

ಧನಾಯಾಭಿಃ ಕ್ಷುದ್ರಂ ನೃಪಮಪಿ ವಿನಾ ಯಾದವನುತಿಂ
ವಪನಾಯಾನೀತೀಚ್ಛಾಂ ಜನಯಸಿ ಮಹಾಯಾಸಜನನೀಂ .

ಅಹಂತಾಮಾಹತ್ಮ್ಯಾದಸುರಬಲಹಂತಾರಮತುಲಂ
ನ ಹಂತಾರೇ ಚೇತೋ ನಯಸಿ ಖಲು ಚಿಂತಾವಿಷಯತಾಂ .. 77..

ಅಶೇಷಾನ್ ಶೇಷಾದ್ರೇರಧಿಪ ಮಮ ದೋಷಾನ್ನಿರಸಿತುಂ
ಮಹತ್ಪ್ರಾಯಶ್ಚಿತ್ತಂ ಮಧುಮಥನ ನೈವಾಸ್ಯನುಗುಣಂ .

ಪ್ರಪಶ್ಯನ್ನಾಪೀರಾನ್ಮಣಿಮಕುಟಪರ್ಯಂತಮತುಲಂ
ಪವಿತ್ರಂ ಗಾತ್ರಂ ತೇ ಪರಮಪುರುಷಾಭೂವಮನಘಃ .. 78..


ಸ್ಪೃಹಾ ದೀನತ್ರಾಣಸ್ಥಿರಬಿರುದರಕ್ಷಾಸು ಯದಿ ತೇ
 ಯಶಃ ಪ್ರಾಪ್ತಂ ವ್ಯಾಪ್ತಂ ಯದಿ ಚ ರುಚಿರಾಶಾಸು ದಶಸು .
 ತದಾಶೈಷ್ಯದೋಷೈಃ ಶರಣಿತಮಸಂಭಾವಿತಗುಣಂ
 ವಿಪದ್ಭ್ಯಸ್ತಾಯೇಥಾ ವೃಷಗಿರಿಪತೇ ಖಿನ್ನಮಿಹ ಮಾಂ .. 79..
 ನರಂ ವಾ ದೇವಂ ವಾ ಕಮಪಿ ನಲಿನಾಕ್ಷ ಶ್ರುತವತಾಂ
 ಪ್ರಸಿದ್ಧ್ಯಂತೇ [ನೋ] ದೃಷ್ಟಾಃ ಪರಮಭಿಮತರ್ಥಾಃ ಕತಿಪಯೇ .
 ಪ್ರಪನ್ನಾನಾಂ ತ್ವಾಂ ನಃ ಪರಮಮಧಿಪಂ ಬ್ರೂಹಿ ಜಗತಾ-
 ಮಹೋ ಕಷ್ಟಂ ಸಿದ್ಧ್ಯತ್ಯಭಿಲಷಿತಮದ್ಯಾಪಿ ನ ಕಥಂ .. 80..
 ಧನಾದಿತ್ಸೋಪಜ್ಜವ್ಯಸನಜನಿತಪ್ರಾಣಿವಿಪದಾಂ
 ಮಹೀಭೃತ್ಪಾಶಾನಾಂ ಮದನಮದನದ್ಲೋಗ್ರಮನಸಾಂ .
 ಮುಖಂ ದೂರೇ ಹಿತ್ವಾ ಮುರಮಥನ ಮೇ ಲೋಚನಯುಗಂ
 ವದಾನ್ಯಂ ವಕ್ತ್ರಂ ತೇ ವರದ ಶರದಃ ಪಶ್ಯತು ಶತಂ .. 81..
 ನಿಯಂತಾ [ನೃವಿ] ವಿಶ್ವೇಷಾಂ ನಿಯತಮನುಕೂಲಸ್ತವ ಭವನ್-
 ನಪಂಥಾನಂ ಮುಂಚನ್ನತಿದೃಢಮತಿಸ್ತಾಸ್ಯಸ ಇತಿ .
 ವೃಣಾನೋ ಗೋಪ್ತಾ ಸ್ಯಾಃ ಸ್ವಯಮಿತಿ ವಿಮುಕ್ತೇತರಗತಿಃ
 ಪ್ರಪದ್ಯೇ ಭೀತೋಹಂ ಪರಮಪುರುಷ ತ್ವಾಮಭಯದಂ .. 82..
 ನ ದಾ [ಯಾ] ತುಂ ನ ಸ್ತಾ [ಸ್ನಾ] ತುಂ ನ ಚ ರಚಯಿತುಂ ತೇ ಸ್ತುತಿಗಿರೋ
 ನ ದಾ [ಗಾ] ತುಂ ನ ಧ್ಯಾತುಂ ನ ಕಲಯಿತುಮಾರಾಧನಮಪಿ .
 ನ ಯಷ್ಟುಂ ನ ಸ್ಪಷ್ಟುಂ ಕಿಮಪಿ ತವ ತುಷ್ಟೈ ಪಟುರಹಂ
 ಶರಣ್ಯೌ ತೇ ಲಕ್ಷ್ಮೀರಮಣ ಶರಣಂ ಯಾಮಿ ಚರಣೌ .. 83..
 ಅಭಕ್ತ್ಯಾ ಭಕ್ತ್ಯಾ ವಾ ಶುಚಿರಶುಚಿರ್ವಾ ಮಧುರಿವೋ
 ಸಕೃದ್ವಾ ಭೂಯೋ ವಾ ಸಕಲಫಲದಂ ತ್ವಾಂ ಸ್ಮರತಿ ಯಃ .
 ನಿರಾತಂಕಂ ತುಂಗಂ ನಿಖಿಲಮಪಿ ದತ್ಸೇಽಭಿಲಷಿತಂ
 ನ ಕೇಷಾಮಾಶ್ಚರ್ಯಂ ಜನಯತಿ ತವೌದಾರ್ಯಮತುಲಂ .. 84..
 .. ಇತಿ ಶ್ರೀ ಪಂಚಮತಭಂಜನ
 ವಿಖ್ಯಾತತಾತಯಜ್ವಭಾಗಿನೇಯಾಪ್ತೋರ್ಯಾಮಾದಿಯಜ್ವಾತ್ರೇಯವಂಶಮೌಕ್ತಿಕಾಪ್ಪಯಾಶ
 ತನೂಭವಶ್ಲೇಷಯಮಕಚಕ್ರವರ್ತಿರವುನಾಥಾಚಾರ್ಯತನಯಸ್ಯ
 ಶ್ರೀನಿವಾಸಕೃಪಾವಿದಿತನಯಸ್ಯ ಶ್ರೀಸೀತಾಂಬಾಗರ್ಭಸಂಭವಸ್ಯ
 ಕಾಂಚೀನಗರವಾಸ್ತವ್ಯಸ್ಯ ವೇಂಕಟಾಚಾರ್ಯಯಜ್ಜನಃ ಕೃತಿಷು ಶ್ರವಣಾನಂದೇ
 ದ್ವಿತೀಯ ಶತಕಂ ಸಂಪೂರ್ಣಂ ..
 ಶ್ರವಣನಂದಪದ್ಯೇಷು ಕಾರಿನ್ಯಂ ಯತ್ರ ಲಕ್ಷಿತಂ .

श्रीशैलस्तातयाञ्जयस्त्वैवमं विवृतिं व्युधात् ..


From a telugu book veNkaTeshakAvyakalApa

Encoded and proofread by Malleswara Rao Yellapragada

malleswararaoy at yahoo.com

——
shrIshrInivAsastavaH

pdf was typeset on June 29, 2023

——
Please send corrections to sanskrit@cheerful.com

